





Μηναῖον - ΤΗΙ ΚΣ' ΣΕΠΤΕΜΒΡΙΟΥ

Ἡ Μετάστασις τοῦ Ἀγίου Ἰωάννου τοῦ  
Θεολόγου

## ΟΡΘΡΟΣ

ΧΟΡΟΣ

Ἦχος β'.

Θεὸς Κύριος καὶ ἐπέφανεν ἡμῖν.  
Εὐλογημένος ὁ ἐρχόμενος ἐν ὀνόματι  
Κυρίου.

**Στίχ. α'.** Ἐξομολογεῖσθε τῷ Κυρίῳ καὶ  
ἐπικαλεῖσθε τὸ ὄνομα τὸ ἅγιον αὐτοῦ.

ἦ· Ἐξομολογεῖσθε τῷ Κυρίῳ, ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.

**Στίχ. β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμνάνην αὐτούς.

**Στίχ. γ'.** Παρὰ Κυρίου ἐγένετο αὕτη καὶ  
ἔστι θαυμαστή ἐν ὀφθαλμοῖς ἡμῶν.

**Ἀπολυτίκιον.**

Τοῦ Μηναίου ---

Ἦχος β'.

Ἀπόστολε Χριστῷ τῷ Θεῷ ἡγαπημένε,  
ἐπιτάχυνον, ῥῦσαι λαὸν ἀναπολόγητον·  
δέχεται σε προσπίπτοντα, ὁ ἐπιπεσόντα τῷ  
στήθει καταδεξάμενος, ὃν ἰκέτευε, Θεολόγε,  
καὶ ἐπίμονον νέφος ἐθνῶν διασκεδάσαι,  
αἰτούμενος ἡμῖν εἰρήνην, καὶ τὸ μέγα ἔλεος.

Δόξα. **Τὸ αὐτό.**

Ἀπόστολε Χριστῷ τῷ Θεῷ ἡγαπημένε,  
ἐπιτάχυνον, ῥῦσαι λαὸν ἀναπολόγητον·  
δέχεται σε προσπίπτοντα, ὁ ἐπιπεσόντα τῷ  
στήθει καταδεξάμενος, ὃν ἰκέτευε, Θεολόγε,  
καὶ ἐπίμονον νέφος ἐθνῶν διασκεδάσαι,  
αἰτούμενος ἡμῖν εἰρήνην, καὶ τὸ μέγα ἔλεος.

Τῆς Ὀκτωήχου ---

Καὶ νῦν. **Θεοτοκίον.**

Ἦχος β'.

Πάντα ὑπὲρ ἔννοιαν, πάντα  
ὑπερένδοξα, τὰ σὰ Θεοτόκε μυστήρια,  
τῇ ἀγνείᾳ ἐσφραγισμένη, καὶ παρθενία  
φυλαττομένη, Μήτηρ ἐγνώσθης ἀψευδής,  
Θεὸν τεκοῦσα ἀληθινόν· αὐτὸν ἰκέτευε  
σωθῆναι τὰς ψυχὰς ἡμῶν.

*Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 13. Μεθ' ὃ ἡ μικρὰ Συναπτή.*

**ΙΕΡΕΥΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι σὸν τὸ κράτος καὶ σοῦ ἐστὶν  
ἡ βασιλεία καὶ ἡ δύναμις καὶ ἡ δόξα,  
τοῦ Πατρὸς καὶ τοῦ Υἱοῦ καὶ τοῦ Ἀγίου  
Πνεύματος, νῦν καὶ ἀεὶ εἰς τοὺς αἰῶνας τῶν  
αἰώνων.

(Ἀμήν.)

**ΧΟΡΟΣ**

**Κάθισμα Α'.**

Τοῦ Μηναίου ---

**Ἦχος πλ. δ'.** *Τὴν Σοφίαν καὶ Λόγον.*

Σὺ υἱὸς ἐπεκλήθης θείας βροντῆς,  
ὥς τὰ ὦτα κωφεύσας τῶν δυσσεβῶν,  
καὶ σάλπιγγος ἡδύτερον, διηχήσας ὦ  
πάνσοφε, εἰς εὐθείας καρδίας τοῦ Λόγου

τὴν σάρκωσιν, καὶ ὡς γνήσιος φίλος, τῷ  
στήθει ἀνέπεσας· ὅθεν ἐξαντλήσας, τὸ τῆς  
γνώσεως βάθος, τοῖς πᾶσιν ἐκήρυξας, τοῦ  
Πατρὸς τὸν συνάναρχον, Ἰωάννη Ἀπόστολε·  
πρέσβευε Χριστῷ τῷ Θεῷ, τῶν πταισμάτων  
ἄφεσιν δωρήσασθαι, τοῖς ἐορτάζουσι πόθω,  
τὴν ἀγίαν μνήμην σου.

Δόξα· καὶ νῦν. **Θεοτοκίον.**

**Ἦχος πλ. δ'.** *Αὐτόμελον.*

Τὴν Σοφίαν καὶ Λόγον ἐν σῇ γαστρὶ,  
συλλαβοῦσα ἀφράστως Μήτηρ Θεοῦ,  
τῷ κόσμῳ ἐκύησας, τὸν τὸν κόσμον  
κατέχοντα, καὶ ἐν ἀγκάλαις ἔσχες, τὸν  
πάντα συνέχοντα, τὸν τροφοδότην πάντων,  
καὶ πλάστην καὶ Κύριον. Ὅθεν δυσωπῶ σε,  
Παναγία Παρθένε, ῥυσθῆναι πταισμάτων  
μου, ὅταν μέλλω παρίστασθαι, πρὸ  
προσώπου τοῦ Κτίστου μου. Δέσποινα  
Παρθένε ἀγνή τὴν σὴν βοήθειαν τότε μοι  
δώρησαι· καὶ γὰρ δύνασαι, ὅσα θέλεις  
πανύμνητε.

*Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἧτοι Κάθισμα 14. Μεθ' ὃ ἡ μικρὰ Συναπτή.*

## ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερενλογημένης, ἐνδόξου Δεσποίνης ἡμῶν  
Θεοτόκου καὶ ἀειπαρθένου Μαρίας μετὰ  
πάντων τῶν Ἁγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν ἡμῶν  
Χριστῷ τῷ Θεῷ παραθώμεθα.

(Σοί, Κύριε.)

## ΙΕΡΕΥΣ

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν, τῷ  
Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν  
καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Κάθισμα Β'.

Τοῦ Μηναίου ---

**Ἦχος πλ. δ'.** *Τὴν Σοφίαν καὶ Λόγον.*

Τὸν βυθὸν τῆς ἀλείας καταλιπών, τοῦ  
Σταυροῦ τῷ καλάμῳ πάντα σαφῶς, τὰ ἔθνη  
ἐζώγησας, ὡς ἰχθύας Πανεύφημε· καὶ γὰρ  
καθὼς σοὶ ἔφη, Χριστὸς ἀναδέδειξαι, ἀλιεὺς  
ἀνθρώπων, ζωγρῶν πρὸς εὐσεβειαν· ὅθεν  
κατασπείρας, Θεοῦ Λόγου τὴν γνῶσιν, τὴν  
Πάτμον καὶ τὴν Ἐφεσον, ἐκαρπῶσω τοῖς  
λόγοις σου, Θεολόγε Ἀπόστολε· πρέσβευε  
Χριστῷ τῷ Θεῷ, τῶν πταισμάτων ἄφεσιν  
δωρήσασθαι, τοῖς ἐορτάζουσι πόθω, τὴν  
ἀγίαν μνήμην σου.

Δόξα· καὶ νῦν. **Θεοτοκίον.**

**Ἦχος πλ. δ'.** *Τὴν Σοφίαν καὶ Λόγον.*

Ἐνθυμοῦμαι τὴν κρίσιν καὶ δειλιῶ,  
ἔργα πράξας αἰσχύνῃς ὁ ταπεινός, ἄξια  
καὶ δέομαι, Θεοτόκε πανύμνητε· Πρὶν ἢ  
νῦξ με φθάσῃ, θανάτου ἐπίστρεψον, πρὸς  
τὴν τῆς μετανοίας, ὁδὸν ὁδηγοῦσα με· ἵνα  
εὐχαρίστως, προσκυνῶν ἀνυμνῶ σου, τὴν  
ἄμετρον δύναμιν, καὶ τὴν θείαν ἀντίληψιν,  
Παναγία Θεόνυμφε, πρεσβεύουσα Χριστῷ  
τῷ Θεῷ, ὑπὲρ οὗ αἰτοῦμαι σε, δοθῆναί μοι,  
ἴλασμον ἁμαρτιῶν, καὶ τὸ μέγα ἔλεος.

### Ὁ Πολυέλεος.

*Ψαλμὸς ΡΛΔ' (134).*

*Ψαλμὸς ΡΛΕ' (135).*

*Ἐκλογὴ*

## Ἐκλογὴ εἰς τοὺς Ἀποστόλους

Τὸ στερέωμα. Ἀλληλούϊα.

1. Οἱ οὐρανοὶ διηγοῦνται δόξαν Θεοῦ, ποίησιν δὲ χειρῶν αὐτοῦ ἀναγγέλλει τὸ στερέωμα. Ἀλληλούϊα. (18:2)

2. Ἐξομολογήσονται οἱ οὐρανοὶ τὰ θαυμάσιά σου, Κύριε, καὶ τὴν ἀλήθειάν σου ἐν ἐκκλησίᾳ ἁγίων. Ἀλληλούϊα. (88:6)

3. Ἀντὶ τῶν πατέρων σου ἐγενήθησαν υἱοὶ σου. Ἀλληλούϊα. (44:17)

4. Καταστήσεις αὐτοὺς ἄρχοντας ἐπὶ πᾶσαν τὴν γῆν. Ἀλληλούϊα. (44:17)

5. Ἀρχοντες λαῶν συνήχθησαν μετὰ τοῦ Θεοῦ Ἀβραάμ. Ἀλληλούϊα. (46:10)

6. Ὅτι τοῦ Θεοῦ οἱ κραταιοὶ τῆς γῆς σφόδρα ἐπήρθησαν. Ἀλληλούϊα. (46:10)

7. Θεὸς θεῶν Κύριος ἐλάλησε καὶ ἐκάλεσε τὴν γῆν. Ἀλληλούϊα. (49:1)

8. Ἀπὸ ἀνατολῶν ἡλίου μέχρι δυσμῶν αἰνετὸν τὸ ὄνομα Κυρίου. Ἀλληλούϊα. (112:3)

9. Ἐφανεύει αἱ ἀστραπαὶ σου τῇ οἰκουμένῃ. Ἀλληλούϊα. (76:19)

10. Ἀνήγγειλαν οἱ οὐρανοὶ τὴν δικαιοσύνην αὐτοῦ. Ἀλληλούϊα. (96:6)

11. Ἀρχοντες Ἰούδα ἡγεμόνες αὐτῶν. Ἀλληλούϊα. (67:28)

12. Ἀρχοντες Ζαβουλών, ἄρχοντες Νεφθαλείμ. Ἀλληλούϊα. (67:28)

13. Ἐβασίλευσεν ὁ Θεὸς ἐπὶ τὰ ἔθνη. Ἀλληλούϊα. (46:9)

14. Ὁ Θεός, ὁ ἐνδοξαζόμενος ἐν βουλῇ ἁγίων. Ἀλληλούϊα. (88:8)

15. Μέγας καὶ φοβερός ἐπὶ πάντας τοὺς περικύκλω αὐτοῦ. Ἀλληλούϊα. (88:8)

16. Ἐνέγκατε τῷ Κυρίῳ, αἱ πατριαὶ τῶν ἐθνῶν, ἐνέγκατε τῷ Κυρίῳ δόξαν καὶ τιμὴν. Ἀλληλούϊα. (95:7)

17. Ἀναγγείλατε ἐν τοῖς ἔθνεσι τὴν δόξαν αὐτοῦ, ἐν πᾶσι τοῖς λαοῖς τὰ θαυμάσια αὐτοῦ. Ἀλληλούϊα. (95:3)

18. Εἶπατε ἐν τοῖς ἔθνεσιν· Ὅτι Κύριος ἐβασίλευσε, καὶ γὰρ κατώρθωσε τὴν οἰκουμένην, ἥτις οὐ σαλευθήσεται. Ἀλληλούϊα. (95:10)

19. Ἐν βουλῇ εὐθέων καὶ συναγωγῇ, μεγάλα τὰ ἔργα Κυρίου. Ἀλληλούϊα. (110:1)

20. Εἰς πᾶσαν τὴν γῆν ἐξῆλθεν ὁ φθόγγος αὐτῶν, καὶ εἰς τὰ πέρατα τῆς οἰκουμένης τὰ ῥήματα αὐτῶν. Ἀλληλούϊα. (18:5)

21. Ἔθετο ἐν αὐτοῖς τοὺς λόγους τῶν σημείων αὐτοῦ. Ἀλληλούϊα. (104:27)

22. Ἔδωκεν αὐτοῖς χώρας ἐθνῶν, καὶ πόρους λαῶν κατεκληρονόμησαν. Ἀλληλούϊα. (104:44)

23. Ὑπέταξε λαοὺς ἡμῖν, καὶ ἔθνη ὑπὸ τοὺς πόδας ἡμῶν. Ἀλληλούϊα. (46:4)

24. Ἐξελέξατο ἡμῖν τὴν κληρονομίαν αὐτοῦ. Ἀλληλούϊα. (46:5)

25. Μέγας ὁ Κύριος ἡμῶν, καὶ μεγάλη ἡ ἰσχὺς αὐτοῦ, καὶ τῆς συνέσεως αὐτοῦ οὐκ ἔστιν ἀριθμὸς. Ἀλληλούϊα. (146:5)

26. Αὐτὸς δώσει δύναμιν καὶ κραταίωσιν τῷ λαῷ αὐτοῦ. Εὐλογητὸς ὁ Θεός. Ἀλληλούϊα. (67:36)

Δόξα. **Τριαδικόν.**

**Ἦχος α'.**

Τὸν Πατέρα προσκυνήσωμεν, καὶ τὸν  
Υἱὸν δοξολογήσωμεν, καὶ τὸ Πανάγιον  
ὁμοῦ, πάντες Πνεῦμα ἀνυμνήσωμεν,  
κράζοντες καὶ λέγοντες· Παναγία Τριάς,  
σῶσον πάντας ἡμᾶς.

Καὶ νῦν. **Θεοτοκίον.**

**Ἦχος α'.**

Τὴν Μητέρα σου προσάγει σοι,  
εἰς ἱκεσίαν ὁ λαός σου Χριστέ· ταῖς  
παρακλήσεσιν αὐτῆς, τοὺς οἰκτιρμοὺς σου  
δὸς ἡμῖν Ἀγαθέ, ἵνα σε δοξάζωμεν, τὴν  
ἐλπίδα τῶν ψυχῶν ἡμῶν.

**ΙΕΡΕΥΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ἡυλόγηταί σου τὸ ὄνομα, καὶ  
δεδόξασταί σου ἡ βασιλεία, τοῦ Πατρὸς καὶ  
τοῦ Υἱοῦ καὶ τοῦ Ἀγίου Πνεύματος, νῦν καὶ  
ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

**ΧΟΡΟΣ**

**Κάθισμα Γ'.**

Τοῦ Μηναίου ---

**Ἦχος πλ. δ'. Τὴν Σοφίαν καὶ Λόγον.**

Ἀναπесῶν ἐν τῷ στήθει τοῦ Ἰησοῦ,  
παρῶν σίας τυγχάνων ὡς μαθητῆς,  
ἠρώτησας· Τίς ἐστίν, ὁ προδότης σου Κύριε;  
καὶ ὡς ἠγαπημένῳ, ὑπάρχοντι ἐνδοξε, διὰ  
τοῦ ἄρτου οὗτος, σαφῶς ὑπεδείχθη σοι·  
Ὅθεν καὶ ὡς μύστης, γεγονῶς τῶν ἀρρήτων,  
τοῦ Λόγου τὴν σάρκωσιν, ἐκδιδάσκεις τὰ  
πέρατα, Θεολόγε Ἀπόστολε, πρέσβευε  
Χριστῷ τῷ Θεῷ, τῶν πταισμάτων ἄφεσιν  
δωρήσασθαι, τοῖς ἐορτάζουσι πόθῳ, τὴν  
ἀγίαν μνήμην σου.

Δόξα· καὶ νῦν. **Θεοτοκίον.**

**Ἦχος πλ. δ'. Τὴν Σοφίαν καὶ Λόγον.**

Παναγία Παρθένε Μήτηρ Θεοῦ, τῆς  
ψυχῆς μου τὰ πάθη τὰ χαλεπά, θεράπευσον  
δέομαι, καὶ συγγνώμην παράσχου μοι,  
τῶν ἐμῶν πταισμάτων, ἀφρόνως ὧν  
ἔπραξα, τὴν ψυχὴν καὶ τὸ σῶμα, μολύνας  
ὁ ἄθλιος· Οἶμοι! τί ποιήσω, ἐν ἐκείνῃ τῇ  
ᾠρᾷ, ἡνίκα οἱ Ἄγγελοι, τὴν ψυχὴν μου  
χωρίζουσιν, ἐκ τοῦ ἀθλίου μου σώματος;  
τότε Δέσποινα, βοήθειά μοι γενοῦ, καὶ  
προστάτις θερμότατος· σὲ γὰρ ἔχω ἐλπίδα ὁ  
δοῦλος σου.

**Ἀντίφωνον Α'.**

**Ἦχος δ'.**

Ἐκ νεότητός μου πολλὰ πολεμεῖ με  
πάθη, ἀλλ' αὐτὸς ἀντιλαβοῦ, καὶ σῶσον  
Σωτήρ μου. (δὶς)

Οἱ μισοῦντες Σιών, αἰσχύνητε ἀπὸ  
τοῦ Κυρίου· ὡς χόρτος γὰρ, πυρὶ ἔσεσθε  
ἀπεξηραμμένοι. (δὶς)

Δόξα.

Ἀγίῳ Πνεύματι πᾶσα ψυχὴ ζωοῦται, καὶ  
καθάρσει ὑψοῦται λαμπρύνεται, τῇ τριαδικῇ  
Μονάδι ἱεροκρυφίως.

Καὶ νῦν.

Ἀγίῳ Πνεύματι, ἀναβλύζει τὰ τῆς  
χάριτος ῥεῖθρα, ἀρδεύοντα, ἅπασαν τὴν  
κτίσιν πρὸς ζωογονίαν.

### Προκείμενον. Ψαλμὸς 18.

Εἰς πᾶσαν τὴν γῆν ἐξῆλθεν ὁ φθόγγος  
αὐτοῦ καὶ εἰς τὰ πέρατα τῆς οἰκουμένης τὰ  
ῥήματα αὐτοῦ. (δὶς)

**Στίχ.** Οἱ οὐρανοὶ διηγοῦνται δόξαν Θεοῦ,  
ποίησιν δὲ χειρῶν αὐτοῦ ἀναγγέλλει τὸ  
στερέωμα.

Εἰς πᾶσαν τὴν γῆν ἐξῆλθεν ὁ φθόγγος  
αὐτοῦ καὶ εἰς τὰ πέρατα τῆς οἰκουμένης τὰ  
ῥήματα αὐτοῦ.

### ΔΙΑΚΟΝΟΣ

Τοῦ Κυρίου δεηθῶμεν.

(Κύριε, ἐλέησον.)

### ΙΕΡΕΥΣ

Ὅτι Ἅγιος εἶ ὁ Θεὸς ἡμῶν, καὶ ἐν  
Ἁγίοις ἐπαναπαύῃ, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἀγίῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

### ΧΟΡΟΣ

Ἀμήν.

### Ἦχος β'.

Πᾶσα πνοὴ αἰνεσάτω τὸν Κύριον. (δὶς)  
Αἰνεσάτω πνοὴ πᾶσα τὸν Κύριον.

### ΔΙΑΚΟΝΟΣ

Καὶ ὑπὲρ τοῦ καταξιωθῆναι ἡμᾶς τῆς  
ἀκροάσεως τοῦ ἁγίου Εὐαγγελίου, Κύριον  
τὸν Θεὸν ἡμῶν ἱκετεύσωμεν.

(Κύριε, ἐλέησον. Κύριε, ἐλέησον. Κύριε,  
ἐλέησον.)

### ΔΙΑΚΟΝΟΣ

Σοφία. Ὁρθοί. Αὐκούσωμεν τοῦ ἁγίου  
Εὐαγγελίου.

### ΙΕΡΕΥΣ

Εἰρήνη πᾶσι.

(Καὶ τῷ πνεύματί σου.)

### ΙΕΡΕΥΣ

Ἐκ τοῦ κατὰ Ἰωάννην ἁγίου Εὐαγγελίου  
τὸ ἀνάγνωσμα.

### ΔΙΑΚΟΝΟΣ

Πρόσχωμεν.

(Δόξα σοι, Κύριε, δόξα σοι.)

### ΙΕΡΕΥΣ (ἀπὸ τῆς Ὁραίας πύλης)

Ἰωα ΚΑ' 15-25

Τῷ καιρῷ ἐκείνῳ, ἐφάνερωσεν ἑαυτὸν  
ὁ Ἰησοῦς τοῖς μαθηταῖς αὐτοῦ, ἐγερθεὶς  
ἐκ νεκρῶν, καὶ λέγει τῷ Σίμωνι Πέτρῳ·  
Σίμων Ἰωνᾶ, ἀγαπᾷς με πλέον τούτων;  
Λέγει αὐτῷ· Ναὶ Κύριε, σὺ οἶδας ὅτι φιλῶ  
σε. Λέγει αὐτῷ· Βόσκε τὰ ἄρνια μου. Λέγει  
αὐτῷ πάλιν δεύτερον· Σίμων Ἰωνᾶ ἀγαπᾷς  
με; Λέγει αὐτῷ· Ναί, Κύριε, σὺ οἶδας ὅτι  
φιλῶ σε. Λέγει αὐτῷ· Ποίμαινε τὰ πρόβατά  
μου. Λέγει αὐτῷ τὸ τρίτον· Σίμων Ἰωνᾶ,  
φιλεῖς με; ἐλυπήθη ὁ Πέτρος, ὅτι εἶπεν  
αὐτῷ τὸ τρίτον, φιλεῖς με; Καὶ εἶπεν αὐτῷ·  
Κύριε, σὺ πάντα οἶδας, σὺ γινώσκεις ὅτι  
φιλῶ σε. Λέγει αὐτῷ ὁ Ἰησοῦς. Βόσκε  
τὰ πρόβατά μου. Ἀμήν ἀμήν λέγω σοι,  
ὅτε ἤς νεώτερος, ἐζώννυες σεαυτόν, καὶ  
περιεπάτεεις ὅπου ἤθελες, ὅταν δὲ γηράσης,  
ἐκτενεῖς τὰς χεῖράς σου, καὶ ἄλλος σε  
ζώσει, καὶ οἴσει ὅπου οὐ θέλεις. Τοῦτο  
δὲ εἶπε, σημαίνων ποίῳ θανάτῳ δοξάσει  
τὸν Θεόν. Καὶ τοῦτο εἰπὼν, λέγει αὐτῷ·



Ἀκολουθεῖ μοι. Ἐπιστραφεῖς δὲ ὁ Πέτρος βλέπει τὸν μαθητὴν ὃν ἡγάπα ὁ Ἰησοῦς, ἀκολουθοῦντα, ὃς καὶ ἀνέπεσεν ἐν τῷ δείπνῳ ἐπὶ τὸ στήθος αὐτοῦ καὶ εἶπε· Κύριε, τίς ἐστὶν ὁ παραδιδούς σε; τοῦτον ἰδὼν ὁ Πέτρος λέγει τῷ Ἰησοῦ· Κύριε, οὗτος δὲ τίς; λέγει αὐτῷ ὁ Ἰησοῦς· Ἐὰν αὐτὸν θέλω μένειν ἕως ἔρχομαι, τί πρὸς σέ; σύ μοι ἀκολουθεῖ μοι. Ἐξῆλθεν οὖν ὁ λόγος οὗτος εἰς τοὺς ἀδελφούς. Ὅτι ὁ μαθητὴς ἐκεῖνος οὐκ ἀποθνήσκει, καὶ οὐκ εἶπεν αὐτῷ ὁ Ἰησοῦς, ὅτι οὐκ ἀποθνήσκει· ἀλλ' ἐὰν αὐτὸν θέλω μένειν ἕως ἔρχομαι, τί πρὸς σέ; Οὗτός ἐστιν ὁ μαθητὴς ὁ μαρτυρῶν περὶ τούτων, καὶ γράψας ταῦτα, καὶ οἶδαμεν ὅτι ἀληθής ἐστιν ἡ μαρτυρία αὐτοῦ. Ἔστι δὲ καὶ ἄλλα πολλὰ ὅσα ἐποίησεν ὁ Ἰησοῦς, ἅτινα ἐὰν γράφηται καθ' ἓν, οὐδὲ αὐτὸν οἶμαι τὸν κόσμον χωρῆσαι τὰ γραφόμενα βιβλία. Ἀμήν.

(Δόξα σοι, Κύριε, δόξα σοι.)

## ΑΝΑΓΝΩΣΤΗΣ

### Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρισμῶν σου ἐξάλειψον τὸ ἀνόμημά μου. Ἐπὶ πλεῖον πλυνόν με ἀπὸ τῆς ἀνομίας μου, καὶ ἀπὸ τῆς ἁμαρτίας μου καθάρισόν με. Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός. Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς λόγοις σου, καὶ νικήσῃς ἐν τῷ κρίνεσθαί σε. Ἰδοὺ γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου. Ἰδοὺ γὰρ ἀλήθειαν ἡγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

Ραντιεῖς με ὑσσώπῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι. Ἀκουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα. Ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορῳήψῃς με ἀπὸ τοῦ προσώπου σου καὶ το Πνεῦμά σου τὸ ἅγιον μὴ ἀντανέλης ἀπ' ἐμοῦ. Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με. Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σέ ἐπιστρέψουσι. Ρῦσαί με ἐξ αἱμάτων, ὁ Θεός, ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου. Κύριε, τὰ χεῖλή μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

Τοῦ Μηναίου ---

## ΧΟΡΟΣ

Δόξα. **Ἦχος β'.**

Ταῖς τοῦ Ἀποστόλου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.

Καὶ νῦν.

Ταῖς τῆς Θεοτόκου πρεσβείαις, Ἐλεῆμον, ἐξάλειψον τὰ πλήθη τῶν ἐμῶν ἐγκλημάτων.



**Ἰδιόμελον. Ἦχος β'.**

**Στίχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρμῶν σου ἐξάλειψον τὸ ἀνόμημά μου.

Θεολόγε Παρθένε, Μαθητὰ ἡγαπημένε τοῦ Σωτῆρος, ταῖς ἱκεσίαις σου ἡμᾶς περισώζε δεόμεθα, ἀπὸ βλάβης παντοίας, ὅτι σοῦ ἔσμεν ποίμνιον.

**ΔΙΑΚΟΝΟΣ**

Σῶσον ὁ Θεὸς τὸν λαόν σου καὶ εὐλόγησον τὴν κληρονομίαν σου· ἐπίσκεψαι τὸν κόσμον σου ἐν ἐλέει καὶ οἰκτιρμοῖς· ὕψωσον κέρας Χριστιανῶν ὀρθοδόξων καὶ κατάπεμψον ἐφ' ἡμᾶς τὰ ἐλέη σου τὰ πλούσια· πρεσβείαις τῆς παναχράντου Δεσποίνης ἡμῶν Θεοτόκου καὶ ἀειπαρθένου Μαρίας, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων ἀσωμάτων, ἱκεσίαις τοῦ τιμίου ἐνδόξου Προφήτου Προδρόμου καὶ Βαπτιστοῦ Ἰωάννου, τῶν ἁγίων ἐνδόξων καὶ πανευφήμεων Ἀποστόλων, τῶν ἐν ἁγίοις Πατέρων ἡμῶν μεγάλων Ἱεραρχῶν καὶ οἰκουμενικῶν Διδασκάλων, Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου τοῦ Χρυσοστόμου, Ἀθανασίου, Κυρίλλου καὶ Ἰωάννου τοῦ Ἐλεήμονος Πατριαρχῶν Ἀλεξανδρίας· Νικολάου τοῦ ἐν Μύροις, Σπυρίδωνος Τριμυθοῦντος καὶ Νεκταρίου Πενταπόλεως τῶν θαυματουργῶν· τῶν ἁγίων ἐνδόξων Μεγαλομαρτύρων Γεωργίου τοῦ Τροπαιοφόρου, Δημητρίου τοῦ Μυροβλήτου, Θεοδώρου τοῦ Τήρωνος, Θεοδώρου τοῦ Στρατηλάτου, Μηνᾶ τοῦ θαυματουργοῦ· τῶν Ἱερομαρτύρων Χαράλαμπος καὶ Ἐλευθερίου, τῆς ἁγίας ἐνδόξου Μεγαλομάρτυρος καὶ πανευφήμεου Εὐφημίας· τῶν ἁγίων ἐνδόξων Μαρτύρων Θέκλας, Βαρβάρας, Ἀναστασίας, Αἰκατερίνης, Κυριακῆς, Φωτεινῆς, Μαρίνης, Παρασκευῆς καὶ Εἰρήνης· τῶν ὁσίων καὶ

Θεοφόρων Πατέρων ἡμῶν (τοῦ Ἁγίου τοῦ Ναοῦ)· τῶν ἁγίων καὶ δικαίων Θεοπατόρων Ἰωακείμ καὶ Ἄννης, καὶ τοῦ Ἁγίου, ἐνδόξου καὶ πανευφήμεου Ἀποστόλου καὶ Θεολόγου, Ἰωάννου τοῦ Εὐαγγελιστοῦ, οὗ καὶ τὴν μετὰστασιν ἐορτάζομεν· καὶ πάντων σου τῶν ἁγίων. Ἰκετεύομέν σε, μόνε πολυέλεε Κύριε, ἐπάκουσον ἡμῶν τῶν ἁμαρτωλῶν δεομένων σου καὶ ἐλέησον ἡμᾶς.

**ΧΟΡΟΣ**

Κύριε, ἐλέησον. (ιβ')

**ΙΕΡΕΥΣ**

Ἐλέει καὶ οἰκτιρμοῖς καὶ φιланθρωπία τοῦ μονογενοῦς σου Υἱοῦ, μεθ' οὗ εὐλογητὸς εἰ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

**Ὁ Κανών.**

Τοῦ Μηναίου ---

**ΧΟΡΟΣ**

**Ὦδὴ α'.**

**Κανὼν τῆς Θεοτόκου.**

**Ὁ Εἰρμός. Ἦχος β'.**

Ἐν βυθῷ κατέστρωσέ ποτε, τὴν Φαραωνίτιδα, πανστρατιὰν ἢ ὑπεροπλος δύναμις, σαρκωθείς ὁ Λόγος δέ, τὴν παμμόχθηρον ἁμαρτίαν ἐξήλειψεν, ὁ δεδοξασμένος Κύριος· ἐνδόξως γὰρ δεδοξασται.

Υπεραγία Θεοτόκε, σῶσον ἡμᾶς.

Ὡς ὥραϊαν ὡς περικαλῇ, ὅλην ὡς ἀμώμητον, ἐν γυναιξὶ Θεὸς σε ἐκλεξάμενος, σοῦ τὴν μήτραν ᾤκησε, τὴν ἀμώμητον, ὃν δυσώπει Πανάμωμε, μώμου ἐγκλημάτων, ἅπαντας ῥυσθῆναι τοὺς ὑμνοῦντας σε.

Υπεραγία Θεοτόκε, σῶσον ἡμᾶς.

Ψαλμικῶς Ἀγνή ἐκ δεξιῶν, οἶά  
περ Βασίλισσα, τοῦ ἐκ τῆς σῆς νηδύος  
ἀναλάμψαντος, Βασιλέως ἔστηκας· ὃν  
ἰκέτευε, δεξιὸν παραστάτην με, δεῖξαι ἐν  
ἡμέρᾳ, τῆς ἀνταποδόσεως Θεόνυμφε.

Υπεραγία Θεοτόκε, σῶσον ἡμᾶς.

Χερσωθεῖσαν φύσιν τῶν βροτῶν,  
πᾶσιν ἀτοπήμασι, τὸν ὑέτὸν τεκοῦσα  
τὸν οὐράνιον, ὅλην ἀνεκαίνισας, ἀλλὰ  
δέομαι, τῆς ψυχῆς μου τὴν αὐλακα,  
ἀποχερσωθεῖσαν, δεῖξον καρποφόρον  
Θεονύμφευτε.

**Τοῦ Μηναίου. Κανὼν Β'.**

Τοῦ Μηναίου ---

**Ἦχος β'.** Ἐν βυθῷ κατέστρωε.

Ἄγιε τοῦ Θεοῦ, πρέσβευε ὑπὲρ ἡμῶν.

Βασιλείαν τὴν τῶν οὐρανῶν, Μάκαρ  
ἦν ἐκήρυξας, ἀπολαβὼν καὶ τῷ Λόγῳ  
συνόμιλος, γεγονὼς οὐράνιος, τοὺς  
πιστεύοντας τῷ σεπτῷ σου κηρύγματι, καὶ  
θεολογία, ταῖς σαῖς ἰκεσίαις διαφύλαξον.

Ἄγιε τοῦ Θεοῦ, πρέσβευε ὑπὲρ ἡμῶν.

Ῥωμαλέον φρόνημα δεικνύς, πάντων  
κατεφρόνησας, τῶν ἐπὶ γῆς καὶ δεσμῶν τῶν  
τῆς φύσεως, καὶ τῷ Λόγῳ Πάνσοφε, λογικῶς  
τε καὶ νουνεχῶς συγγινόμενος, ἐκ τῆς  
ἀλογίας, τοὺς ἀλογωθέντας ἡλευθέρωσας.

Ἄγιε τοῦ Θεοῦ, πρέσβευε ὑπὲρ ἡμῶν.

Οὐρανίων γνῶσιν εἰληφώς,  
θεολογικώτατα, τὸν τοῦ Θεοῦ Θεὸν Λόγον  
ἐκήρυξας. Ἐν ἀρχῇ ὁ Λόγος ἦν, καὶ ὁ Λόγος  
ἦν πρὸς τὸν αὐτοῦ Γεννήτορα, καὶ Θεὸς ὁ  
Λόγος, εὐαγγελιζόμενος θεόσοφε.

Υπεραγία Θεοτόκε, σῶσον ἡμᾶς.

**Θεοτοκίον.**

Νεανίδων θείων ὁ χορός,  
ἐνθεαστικώτατα, ἐν γυναιξί σε καλὴν  
ἁσματίζουσι, Θεοτόκε Δέσποινα, καλλοναῖς  
ωραῖζομένην Θεότητος· τὸν καλλοποιὸν  
γάρ, Λόγον ὑπὲρ λόγον ἀπεκύησας.

**Τοῦ Μηναίου. Κανὼν Γ'.**

Τοῦ Μηναίου ---

**Ἦχος πλ. β'.** Ὡς ἐν ἡπείρῳ πεζεύσας.

Ἄγιε τοῦ Θεοῦ, πρέσβευε ὑπὲρ ἡμῶν.

Εἰς τὰ τοῦ Πνεύματος βάθη τὸν  
λογισμὸν, ἐλλαμφθεὶς ἐνέκυψας, καὶ τὴν  
γέννησιν ἡμῖν, τὴν φρικτὴν ἐτράνωσας  
βοῶν, Θεολόγε· Ἐν ἀρχῇ, ὁ Λόγος ἦν τοῦ  
Θεοῦ.

Ἄγιε τοῦ Θεοῦ, πρέσβευε ὑπὲρ ἡμῶν.

Κατακαμπτόμενοι πλήθει τῶν  
πειρασμῶν, καὶ παθῶν καὶ θλίψεων, καὶ  
δεινῶν ἐπαγωγαῖς, πίστει καταφεύγομεν  
πρὸς σέ, Θεολόγε, βοηθός, γενοῦ τοῖς  
δούλοις σου.

Δόξα.

Τὰ τῶν ψυχῶν ἡμῶν πάθη τὰ χαλεπά,  
ιατρὸς ὡς ἄριστος, ἰασάμενος σοφέ, αἰωνίου  
λύτρωσαι ἡμᾶς, καταδίκης καὶ πυρός, τῇ  
μεσιτείᾳ σου.

Καὶ νῦν. **Θεοτοκίον.**

Ἡ τὸν Θεὸν συλλαβοῦσα τὸν δι' ἡμᾶς,  
γεγονότα ἄνθρωπον, τοῦτον αἶτησαι Ἀγνή,  
ἐν ἡμέρᾳ κρίσεως ἡμᾶς, οἰκτειρῆσαι τοὺς  
πολλά, ἡμαρτηκότας αὐτῷ.

**Ὠδὴ α'. Καταβασία. Ἦχος δ'.**

Ἀνοίξω τὸ στόμα μου, καὶ  
πληρωθήσεται Πνεύματος, καὶ λόγον  
ἐρεῦξομαι, τῇ Βασιλίδι Μητρί, καὶ

ὀφθήσομαι, φαιδρῶς πανηγυρίζων, καὶ ἄσω  
γηθόμενος, ταύτης τὰ θαύματα.

**Ὡδὴ γ'.**

**Τοῦ Μηναίου. Κανὼν Α'.**

Τοῦ Μηναίου ---

**Ὁ Εἰμός. Ἦχος β'.**

Ἐξήνθησεν ἡ ἔρημος, ὥσπερ κρίνον Κύριε,  
ἡ τῶν ἐθνῶν στειρεύουσα, Ἐκκλησία τῇ  
παρουσίᾳ σου, ἐν ἣ ἔστερεώθη ἡ καρδιά  
μου.

Υπεραγία Θεοτόκε, σῶσον ἡμᾶς.

Φορέσας με τὸν ἄνθρωπον, ἐκ γαστροῦ  
σου πρόεισιν, ὁ Ποιητὴς Πανάμωμε,  
ἀφθαρσίας στολὴν δωρούμενος, τοῖς  
πολλοῖς γυμνωθεῖσιν ἀτοπήμασιν.

Υπεραγία Θεοτόκε, σῶσον ἡμᾶς.

Υπερτίμον ἐκύησας, Θεὸν Λόγον  
Δέσποινα, ὃν ἐκτενῶς ἰκέτευε, οἰκτειρῆσαι  
τὴν ταπεινὴν μου ψυχὴν, ἡδονῶν ἀτιμίας,  
σκυθρωπάζουσιν.

Υπεραγία Θεοτόκε, σῶσον ἡμᾶς.

Τὰ τραύματα θεράπευσον, τῆς ψυχῆς  
μου Ἀχραντε, τὴν ταπεινὴν καρδίαν μου,  
φαρμαχθεῖσαν ἰῶ τοῦ ὄφους, δραστικῶ σου  
φαρμάκῳ περιποίησαι.

**Τοῦ Μηναίου. Κανὼν Β'.**

Τοῦ Μηναίου ---

**Ἦχος β'. Ἐξήνθησεν ἡ ἔρημος.**

Ἀγίε τοῦ Θεοῦ, πρέσβευε ὑπὲρ ἡμῶν.

Τριάδος ἐφάνέρωσας, θεολόγῳ γλώττῃ  
σου, τὸ ὑπὲρ νοῦν μυστήριον, Ἰωάννη  
θεομακάριστε, ἐν ἣ ἔστερεώθη ἡ καρδιά  
μου.

Ἀγίε τοῦ Θεοῦ, πρέσβευε ὑπὲρ ἡμῶν.

Ἡ γλῶσσά σου γεγένηται, γραμματέως  
κάλαμος, τοῦ Παναγίου Πνεύματος,

θεογράφως ὑποσημαίνουσα, τὸ σεπτὸν τε  
καὶ θεῖον Εὐαγγέλιον.

Ἀγίε τοῦ Θεοῦ, πρέσβευε ὑπὲρ ἡμῶν.

Σοφίας σὺ τὴν ἄβυσσον, ἀνυμνήσω  
πάνσοφε, ἀναπесῶν θεόφρονι, παρῶνσίᾳ  
τῇ τῆς σοφίας πηγῇ, καὶ ταύτης θεοκέρυξ  
ἐχρημάτισας.

Υπεραγία Θεοτόκε, σῶσον ἡμᾶς.

**Θεοτοκίον.**

Τὴν μόνην παρθενεύουσιν, καὶ Μητέρα  
σέβομεν, ὡς σωτηρίας πρόξενον, γενομένην  
ἡμῖν Πανάμωμε, καὶ κόσμον ὀνομένην ταῖς  
πρεσβείαις σου.

**Τοῦ Μηναίου. Κανὼν Γ'.**

Τοῦ Μηναίου ---

**Ἦχος πλ. β'. Οὐκ ἐστὶν ἅγιος.**

Ἀγίε τοῦ Θεοῦ, πρέσβευε ὑπὲρ ἡμῶν.

Νοῖ λαμπρῷ καὶ καθαρῷ, ὁμιλήσας τῷ  
Λόγῳ, Θεολόγε τρισμάκαρ, ἐμνήθης παρ'  
αὐτοῦ, τὰ ὑπὲρ λόγον σαφῶς, καὶ τὴν κτίσιν,  
πᾶσαν κατεφώτισας.

Ἀγίε τοῦ Θεοῦ, πρέσβευε ὑπὲρ ἡμῶν.

Δεσμῶν με ῥῦσαι χαλεπῶν, ἀμαρτίας  
Τρισμάκαρ, τῇ στοργῇ συνδεσμῶν με, τοῦ  
Δεσπότη καὶ Θεοῦ, ὃν ἀγαπήσας θερμῶς,  
Θεολόγος, τούτου ἐχρημάτισας.

Δόξα.

Ἐδόθης πρόμαχος ἡμῖν, καὶ μεσίτης  
καὶ ῥύστης, καὶ πρὸς Κύριον πρέσβυς, καὶ  
θαυμάτων αὐτουργός, καὶ ἰαμάτων πηγὴ,  
Θεολόγε· ὅθεν σε γεραίρομεν.

Καὶ νῦν. **Θεοτοκίον.**

Ἦνίκα Λόγος ὁ ἐκ σοῦ, σαρκωθεὶς  
ἀπορρήτως, Θεοτόκε ἐν ξύλῳ, ἀνυψοῦτο  
τοῦ Σταυροῦ, παρθένῳ τῷ Μαθητῇ, ὡς  
παρθένον, Κόρην σε παρέθετο.

**Ὦδὴ γ'. Καταβασία. Ἦχος δ'.**

Τοὺς σοὺς ὕμνολόγους Θεοτόκε,  
ὥς ζῶσα καὶ ἄφθονος πηγὴ, θίασον  
συγκροτήσαντας πνευματικόν, στερέωσον·  
καὶ ἐν τῇ θείᾳ δόξῃ σου, στεφάνων δόξης  
ἀξίωσον.

**ΔΙΑΚΟΝΟΣ**

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ  
καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)

Mid-Ode Kathisma or Hypakoe

**ΧΟΡΟΣ**

**Κάθισμα.**

Τοῦ Μηναίου ---

**Ἦχος πλ. δ'. Τὴν Σοφίαν καὶ Λόγον.**

Τῆς σοφίας τῷ στήθει ἀναπесών,  
καὶ τὴν γνῶσιν τοῦ Λόγου καταμαθών,  
ἐνθέως ἐβρόντησας· Ἐν ἀρχῇ ἦν ὁ Λόγος,  
καλλιγραφήσας πρῶτος, τὴν ἀναρχον  
γέννησιν, καὶ καταγγείλας πᾶσι, τοῦ  
Λόγου τὴν σάρκωσιν· ὅθεν καὶ τῇ γλώττῃ,  
σαγηνεύσας τὰ ἔθνη, τὴν χάριν τοῦ

Πνεύματος, ἐκδιδάσκεις τοῖς πέρασιν,  
Θεολόγε Ἀπόστολε· πρέσβευε Χριστῷ τῷ  
Θεῷ, τῶν πταισμάτων ἄφεσιν δωρήσασθαι,  
τοῖς ἐορτάζουσι πόθῳ, τὴν ἁγίαν μνήμην  
σου.

Δόξα· καὶ νῦν. **Θεοτοκίον.**

**Ἦχος πλ. δ'. Τὴν Σοφίαν καὶ Λόγον.**

Ἐλεήμονα Λόγον καὶ συμπαθῇ, ὡς  
κυήσασα Δέσποινα τοῦ παντός, ἐλέησον  
ἅπαντας, τοὺς εἰς σὲ καταφεύγοντας,  
πειρασμῶν καὶ νόσων, καὶ πάσης  
κακώσεως, καὶ τῆς αἰωνιζούσης φλογὸς  
ἐλευθέρωσον ὅπως εὐχαρίστως, τῶν  
πολλῶν οἰκτιρμῶν σου, τὸν πλοῦτον  
δοξάζωμεν, καὶ τὸ ἄμετρον ἔλεος, καὶ  
βοῶμέν σοι πάντοτε· Πρέσβευε Χριστῷ τῷ  
Θεῷ, τῶν πταισμάτων ἄφεσιν δωρήσασθαι,  
τοῖς ἀνυμνοῦσιν ἀξίως, τὸν τόκον σου  
Ἀχραντε.

**Ὦδὴ δ'.**

**Τοῦ Μηναίου. Κανὼν Α'.**

Τοῦ Μηναίου ---

**Ὁ Εἰσμός. Ἦχος β'.**

Ἐλήλυθας, ἐκ Παρθένου οὐ πρέσβυς  
οὐκ Ἄγγελος, ἀλλ' αὐτὸς ὁ Κύριος,  
σεσαρκωμένος, καὶ ἔσωσας, ὅλον με τὸν  
ἄνθρωπον· διὸ κραυγάζω σοι· Δόξα τῇ  
δυνάμει σου Κύριε.

ὑπεραγία Θεοτόκε, σῶσον ἡμᾶς.

Σταγόνα μοι, κατανύξεως ὁμβρησον  
Δέσποινα, ἐξαίρουσαν ἅπαντα, τὸν τῆς  
καρδίας μου καύσωνα, καὶ τῆς ἀθυμίας μου,  
τὰς βλαβεράς ἐπικλύσεις ἀναστέλλουσιν.

ὑπεραγία Θεοτόκε, σῶσον ἡμᾶς.

Ρομφαία με, ἡδονῆς πληγωθέντα  
καὶ κείμενον, τραυματίαν Ἀχραντε, μὴ

ὑπερίδης, ἀλλ' ἴασαι, λόγχῃ καὶ τῷ αἵματι,  
τοῦ σταυρωθέντος Υἱοῦ σου καὶ Θεοῦ ἡμῶν.

Ὑπεραγία Θεοτόκε, σῶσον ἡμᾶς.

Πλουτήσασα, δεσποτείαν ἀπάσης τῆς  
κτίσεως, δεινῶς με πτωχεύσαντα, χάριτος  
θείας ἀξίωσον, ὅπως μεγαλύνω σε, ὡς  
ἀγαθὴν με προστάτιν Παναμώμητε.

### **Τοῦ Μηναίου. Κανὼν Β'.**

Τοῦ Μηναίου ---

**Ἦχος β'. Ἐλήλυθας ἐκ Παρθένου.**

Ἄγιε τοῦ Θεοῦ, πρέσβευε ὑπὲρ ἡμῶν.

Ὁ Λόγος σε, θεολόγον ἀξίως ἀνέδειξε,  
τὴν αὐτοῦ θεότητα, μυσταγωγήσας  
Πανάριστε, καὶ τὴν κατὰ ἄνθρωπον,  
οἰκονομίαν διδάξας τὴν ἀπόρρητον.

Ἄγιε τοῦ Θεοῦ, πρέσβευε ὑπὲρ ἡμῶν.

Νοῦν ἔνθεον καὶ παρθένον τὸ σῶμα  
κτησάμενος, ναὸς ἐχρημάτισας, ζῶν τε καὶ  
ἔμψυχος ἔνδοξε, καὶ κατοικητήριον, τῆς  
πανυμνήτου Τριάδος ἱερώτατε.

Ἄγιε τοῦ Θεοῦ, πρέσβευε ὑπὲρ ἡμῶν.

Υἱότητα, τῆς ἀχράντου Παρθένου  
τετίμησαι, Παρθένε μακάριε, καὶ ἀδελφὰς  
ἀναδέδειξαι, τοῦ ἐκλεξαμένου σε, καὶ  
μαθητὴν θεολόγον ἐκτελέσαντος.

Ὑπεραγία Θεοτόκε, σῶσον ἡμᾶς.

### **Θεοτοκίον.**

Ἰώμενος, τὴν τῆς Εὐας ἀρχαίαν  
παράβασιν, σὲ τὴν παναμώμητον, καὶ  
Παναγίαν κατώκησεν, ὅλον με τὸν  
ἄνθρωπον, ἀναμορφώσας πεσόντα ὁ  
ὑπέρθεος.

### **Τοῦ Μηναίου. Κανὼν Γ'.**

Τοῦ Μηναίου ---

**Ἦχος πλ. β'. Χριστὸς μου δύναμις.**

Ἄγιε τοῦ Θεοῦ, πρέσβευε ὑπὲρ ἡμῶν.

Σταγόσιν ἡρδευσας, τοῦ Λόγου Ἐνδοξε,  
τὴν ὑφήλιον πᾶσαν, τὰ θολερά, ἀσεβείας  
ὑδατα, ἀποξηράνας εὐσεβῶς· διὰ τοῦτο σε  
γεραίρομεν.

Ἄγιε τοῦ Θεοῦ, πρέσβευε ὑπὲρ ἡμῶν.

Ἰσχὺν περιζῶσον, καὶ κράτος δέομαι,  
παρειμένην παντοίαις ἐπιφοραῖς, τὴν ψυχὴν  
μου Πάνσοφε, τῶν ἀκαθάρτων δυσμενῶν,  
προσφυγοῦσαν ἐν τῇ σκέπῃ σου.

Δόξα.

Ναὸς γενόμενος, τοῦ θείου Πνεύματος,  
τοὺς τῷ θείῳ ναῷ σου διηνεκῶς, πίστει  
προσεδρεύοντας, ναοὺς ἀνάδειξον Θεοῦ,  
Θεολόγε μεσιτεία σου.

Καὶ νῦν. **Θεοτοκίον.**

Τὸ θεῖον τέμενος, Θεοῦ ὑμνήσωμεν,  
τὴν Ἁγίαν Παρθένον περιφανῶς, πάντες  
μακαρίσωμεν, οἱ θεωθέντες δι' αὐτῆς, καὶ  
δαινῶν ἀπολυτρούμενοι.

### **Ὠδὴ δ'. Καταβασία. Ἦχος δ'.**

Τὴν ἀνεξιχνίαστον θείαν βουλήν,  
τῆς ἐκ τῆς Παρθένου σαρκώσεως, σοῦ  
τοῦ Ὑψίστου, ὁ Προφήτης, Ἀββακούμ,  
κατανοῶν ἐκραύγαζε· Δόξα τῇ δυνάμει σου  
Κύριε.

**Ὠδὴ ε'.**

### **Τοῦ Μηναίου. Κανὼν Α'.**

Τοῦ Μηναίου ---

**Ὁ Εἰσμός. Ἦχος β'.**

Μεσίτης Θεοῦ, καὶ ἀνθρώπων γέγονας,  
Χριστέ ὁ Θεός· διὰ σοῦ γὰρ Δέσποτα, τὴν  
πρὸς τὸν ἀρχίφωτον Πατέρα σου, ἐκ νυκτὸς  
ἀγνωσίας, προσαγωγήν ἐσχήκαμεν.



Υπεραγία Θεοτόκε, σῶσον ἡμᾶς.

Ὅδὸν τῆς ζωῆς, ἡ τεκοῦσα Ἀχραντε,  
ὁδήγησον, ὁδὸν εἰς εὐθεϊαν με, νῦν  
εἰς ἀνοδίας τε καὶ βάραθρα, χαλεπῶν  
συμπτωμάτων, ἀλόγως κρημνιζόμενον.

Υπεραγία Θεοτόκε, σῶσον ἡμᾶς.

Ξενώσας φρενί, ἐμαυτὸν ἀγνώμονι  
Παρθένε Θεοῦ, ἀσώτως ἐβίωσα, χώραν  
εἰς μακρὰν παθῶν πλανώμενος·  
ἀλλ' ἐπίστρεψον σῶσον, ταῖς σαῖς με  
παρακλήσεσι.

Υπεραγία Θεοτόκε, σῶσον ἡμᾶς.

Ναμάτων τῶν σῶν, ζωηρῶν πότισον  
τὸν δοῦλον σου, φλογμῷ συγκαιόμενον, τῶν  
ἀμαρτιῶν καὶ φλογιζόμενον, προσβολαῖς  
τῶν δαιμόνων, Παρθενομήτορ ἄχραντε.

**Τοῦ Μηναίου. Κανὼν Β'.**

Τοῦ Μηναίου - -

**Ἦχος β'. Μεσίτης Θεοῦ.**

Ἄγιε τοῦ Θεοῦ, πρέσβευε ὑπὲρ ἡμῶν.

Οὐράνιος νοῦς, Θεολόγε πέφηνας τῇ  
χάριτι, ὅλος φῶς γενόμενος, τῇ πρὸς τὸν  
ἀρχίφωτον ἐγγύτητι, καὶ συντόνῳ σου  
νεύσει, τῇ πρὸς αὐτὸν θεουμένος.

Ἄγιε τοῦ Θεοῦ, πρέσβευε ὑπὲρ ἡμῶν.

Νοῦ καθαρῷ, καὶ ἀγίοις χεῖλεσι  
θεόπνευστε, καὶ πανάγνῳ στόματι, τὸ σὸν  
Εὐαγγέλιον ἐκήρυξας, καὶ κοινὴν σωτηρίαν,  
πᾶσι πιστοῖς προτέθεικας.

Ἄγιε τοῦ Θεοῦ, πρέσβευε ὑπὲρ ἡμῶν.

Χριστῷ συνοικῶν, ἀπὸ βρέφους ὄργανον  
τῆς χάριτος, ὑπ' αὐτοῦ προβέβλησαι, τὴν  
θεολογίαν ἐξασκούμενος, καὶ Τριάδος τὴν  
δόξαν, ὑπερφυῶς μνούμενος.

Υπεραγία Θεοτόκε, σῶσον ἡμᾶς.

**Θεοτοκίον.**

Ῥημάτων τῶν σῶν, μεμνημένοι σε  
νῦν μακαρίζομεν, διὰ σοῦ Πανάμωμε, τὴν  
μακαριότητα τὴν ἄφραστον, καὶ ζωὴν τὴν  
ἀγήρω, παναληθῶς πλουτήσαντες.

**Τοῦ Μηναίου. Κανὼν Γ'.**

Τοῦ Μηναίου - - -

**Ἦχος πλ. β'. Τῷ θεῷ φέγγει σου.**

Ἄγιε τοῦ Θεοῦ, πρέσβευε ὑπὲρ ἡμῶν.

Ὡς ὀρθρος ἔλαμψας τοῖς ἐν γῇ, τὴν  
ἀνατολὴν τὴν νοτιήν, ἀνακηρύττων  
Ἀπόστολε, κόσμῳ μετὰ σώματος  
ἐνδημήσασαν, καὶ τῆς πολυθεΐας τὸ σκότος  
λύσασαν.

Ἄγιε τοῦ Θεοῦ, πρέσβευε ὑπὲρ ἡμῶν.

Θεολογίαις σου ἱεραῖς, ἅπασαν  
κατήρδευσας ψυχὴν, Ἰεροκῆρυξ, Ἀπόστολε·  
ὅθεν σοι κραυγάζω, τὴν χερσωθεῖσάν μου,  
καρδίαν ἀμαρτίαις, ὅλην κατάρδευσον.

Δόξα.

Ἐπλήγην βέλεσι τοῦ ἐχθροῦ, ὅλον με  
υἱώσον Σοφέ, ἐπιστασίᾳ σου δέομαι, καὶ  
πρὸς τὰς ὁδοὺς με Θεοῦ κατεύθυνον, ἀεὶ  
ταῖς ἀνοδίαις ἀποπλανώμενον.

Καὶ νῦν. **Θεοτοκίον.**

Ὅτε παρέστης σὺν Μαθητῇ, τῷ  
ἡγαπημένῳ ἐν Σταυρῷ, τοῦ σοῦ Υἱοῦ  
Παναμώμητε, ἔστενες δακρύουσα καὶ  
ἐθαύμαζες, αὐτοῦ τὴν πρὸς ἀνθρώπους  
πολλὴν συμπάθειαν.

**Ὡδὴ ε'. Καταβασία. Ἦχος δ'.**

Ἐξέστη τὰ σύμπαντα, ἐπὶ τῇ θείᾳ  
δόξῃ σου· σὺ γὰρ ἀπειρόγαμε Παρθένε,  
ἔσχες ἐν μήτρᾳ, τὸν ἐπὶ πάντων Θεόν, καὶ

τέτοκας ἄχρονον Υἱόν, πᾶσι τοῖς ὑμνουσί  
σε, σωτηρίαν βραβεύοντα.

**Ὡδὴ C'.**

**Τοῦ Μηναίου. Κανὼν Α'.**

Τοῦ Μηναίου ---

**Ὁ Εἰμός. Ἦχος β'.**

Ἐν ἀβύσσῳ πταισμάτων κυκλοῦμενος,  
τὴν ἀνεξιχνίαστον τῆς εὐσπλαγχνίας σου,  
ἐπικαλοῦμαι ἄβυσσον· Ἐκ φθορᾶς ὁ Θεός με  
ἀνάγαγε.

Υπεραγία Θεοτόκε, σῶσον ἡμᾶς.

Μὴ με δείξης δαιμόνων ἐπίχαρμα, ἐν  
τῷ κριτηρίῳ τῷ μέλλοντι Δέποινα, ἀλλ'  
εὐμενῶς πρόσβλέψαί μοι, τὸν Κριτὴν καὶ  
Υἱόν σου δυσώπησον.

Υπεραγία Θεοτόκε, σῶσον ἡμᾶς.

Λογισμοῖς παροργίζων σε Κύριε, καὶ  
ταῖς πονηραῖς καὶ ἀθέστοις μου πράξεσιν,  
εἰς ἰλασμόν προσάγω σοι, τὴν Μητέρα σου.  
Οἴκτειρον σῶσον με.

Υπεραγία Θεοτόκε, σῶσον ἡμᾶς.

Κατακρίσεως ῥῦσαι με Δέσποινα, τὸν  
αὐτοκατάκριτον ὄντα τοῖς πταίσμασιν,  
ὥς τὸν Κριτὴν κηρύξασα, καὶ Θεὸν τῶν  
ἀπάντων πανύμνητε.

**Τοῦ Μηναίου. Κανὼν Β'.**

Τοῦ Μηναίου ---

**Ἦχος β'. Ἐν ἀβύσσῳ πταισμάτων.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἰησοῦς ὁ Θεός μου καὶ Κύριος, σὲ τῆς  
καθαρότητος ἀποδεξάμενος, καὶ παντελοῦς  
ἀγνότητος, ἀδελφὸν Θεολόγε προσήκατο.

Ἄγιε τοῦ Θεοῦ, πρέσβευε ὑπὲρ ἡμῶν.

Στεφανώσας ἀγίως τὸν βίον σου, οὕτω  
πεποιθώς τῆς σοφίας ἀνέπεσες, ἐπὶ τὸ

στηθος Ἐνδοξε, καὶ τὴν χάριν ἐκεῖθεν  
ἀνείλκυσας.

Ἄγιε τοῦ Θεοῦ, πρέσβευε ὑπὲρ ἡμῶν.

Τὰ μεγάλα καὶ θεῖα πυρσεύματα,  
τῆς θεολογίας σου πᾶσαν ἐφώτισαν, τὴν  
οἰκουμένην Ἐνδοξε, καὶ φωτὶ τρισηλίῳ  
κατηύγασαν.

Υπεραγία Θεοτόκε, σῶσον ἡμᾶς.

**Θεοτοκίον.**

Οὐρανὸν ὁ τανύσας βουλήματι, οὐρανὸν  
ἐπίγειον ἄλλον ἐπλάτυνε, σὲ Θεομήτορ  
ἄχραντε, καὶ ἐκ σοῦ ἀνατείλας ἐπέφανεν.

**Τοῦ Μηναίου. Κανὼν Γ'.**

Τοῦ Μηναίου ---

**Ἦχος πλ. β'. Τοῦ βίου τὴν θάλασσαν.**

Ἄγιε τοῦ Θεοῦ, πρέσβευε ὑπὲρ ἡμῶν.

Υπῆρξεν ὡς κάλαμος, ὀξυγράφου  
ἀληθῶς, ἡ θεολόγος γλῶττά σου,  
καλλιγραφοῦσα γνῶσιν ἀληθινήν, καὶ  
νόμον καινότατον, ἐν πλαξὶ Θεολόγε  
καρδιῶν ἡμῶν.

Ἄγιε τοῦ Θεοῦ, πρέσβευε ὑπὲρ ἡμῶν.

Μαράνας προθέλυμνα, ἀσεβείας τὰ  
φυτὰ, ὡς γεωργὸς πανάριστος, ἐν τῇ ψυχῇ  
μου φόβον τὸν τοῦ Θεοῦ, ἐμφύτευσον  
Ἐνδοξε, ἀρετῶν εὐκαρπίαν ἀναθαλλοντα.

Δόξα.

Υἱὸν τῆς Παρθένου σε, ὁ ἐκ ταύτης  
προελθὼν, περιφανῶς ὠνόμασε, μεθ'  
ἧς δυσώπει, θέσει πάντας υἱούς, Θεοῦ  
Παναοίδιμε, χρηματίσαι ποιοῦντας τὰ  
εὐάρεστα.

Καὶ νῦν. **Θεοτοκίον.**

Σαρκὸς ὁμοιώματι, ἐγνωρίσθη τοῖς  
βροτοῖς, Θεὸς ἐκ σοῦ Πανάμωμε, ὃν



ἐκδυσώπει πάντοτε τῆς σαρκός, ἡμῶν τὰ φρονήματα, Παναγία νεκρῶσαι τὰ ὀλέθρια.

**Ὡδὴ C'. Καταβασία. Ἦχος δ'.**

Τὴν θείαν ταύτην καὶ πάντιμον, τελοῦντες ἑορτὴν οἱ θεόφρονες, τῆς Θεομήτορος, δεῦτε τὰς χεῖρας κροτήσωμεν, τὸν ἐξ αὐτῆς τεχθέντα Θεὸν δοξάζοντες.

**ΔΙΑΚΟΝΟΣ**

Ἦτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Σὺ γὰρ εἶ ὁ Βασιλεὺς τῆς εἰρήνης καὶ σωτὴρ τῶν ψυχῶν ἡμῶν, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων.

(Ἀμήν.)

Τοῦ Μηναίου ---

**ΑΝΑΓΝΩΣΤΗΣ**

**Κοντάκιον.**

**Ἦχος β'.**

Τὰ μεγαλεῖά σου Παρθέने, τίς διηγῆσεται; Βρῦεις γὰρ θαύματα, καὶ πηγάζεις ἰάματα, καὶ πρεσβεύεις ὑπὲρ τῶν ψυχῶν ἡμῶν, ὡς Θεολόγος καὶ φίλος Χριστοῦ.

**Ὁ Οἶκος.**

Ὑψη οὐράνια ἐκμανθάνειν, καὶ θαλάσσης τὰ βάθη ἔρευναν, τολμηρὸν ὑπάρχει καὶ ἀκατάληπτον, ὥσπερ οὖν ἄστρα ἐξαριθμῆσαι, καὶ παράλιον ψάμμον οὐκ ἔστιν ὅλως, οὕτως οὔτε τὰ τοῦ Θεολόγου εἰπεῖν ἱκανόν, τοσούτοις αὐτὸν στεφάνοις ὁ Χριστός, ὃν ἠγάπησεν ἔστεψεν! οὐ τῷ στήθει ἀνέπεσε, καὶ ἐν τῷ μυστικῷ δείπνῳ συνειστιάθη, ὡς Θεολόγος καὶ φίλος Χριστοῦ.

**Συναξάριον.**

**Τοῦ Μηναίου.**

Τῇ ΚC' τοῦ αὐτοῦ μηνός ἡ Μετάστασις τοῦ ἁγίου καὶ ἐνδόξου Ἀποστόλου καὶ Εὐαγγελιστοῦ, Φίλου ἐπιστηθίου, Παρθένου, Ἡγαπημένου, Ἰωάννου τοῦ Θεολόγου.

Ταῖς αὐτοῦ ἀγίαις πρεσβείαις, ὁ Θεός, ἐλέησον ἡμᾶς. Ἀμήν.

**ΧΟΡΟΣ**

Τοῦ Μηναίου ---

**Ὡδὴ ζ'.**

**Κανὼν τῆς Θεοτόκου.**

**Ὁ Εἰρμός. Ἦχος β'.**

Ἀντίθεον πρόσταγμα, παρανομοῦντος τυράννου, μετάρσιον τὴν φλόγα ἀνεῤῥίπισε, Χριστὸς δὲ ἐφήπλωσε, θεοσεβέσι Παισὶ, δρόσον τὴν τοῦ Πνεύματος, ὁ ὢν εὐλογημένος, καὶ ὑπερένδοξος.

Ὑπεραγία Θεοτόκε, σῶσον ἡμᾶς.

Ἰσχύς μου καὶ ὕμνησις καὶ σωτηρία, βεβαία ἀντίληψις, καὶ τεῖχος ἀπροσμάχητον, ὑπάρχουσα Δέσποινα, τοὺς πολεμοῦντας με, δαίμονας πολέμησον ἀεί, ἐπιζητοῦντας τοῦ θανατῶσαι με.

Υπεραγία Θεοτόκε, σῶσον ἡμᾶς.

Θεὸν σωματώσασα παρθενικῶν σου,  
αἱμάτων ἐθέωσας, Παρθένε τὸ ἀνθρώπινον·  
διὸ με τοῖς πάθεσι καταρρύπουμενον, καὶ  
καταφθειρόμενον ἐχθροῦ, ταῖς μεθοδεῖαις  
ρύσαι πρεσβείαις σου.

Υπεραγία Θεοτόκε, σῶσον ἡμᾶς.

Ἡ κάμινος γέννησιν προδιετύπου, τὴν  
σὴν Παναμώμητε· τοὺς Παῖδας γὰρ οὐκ  
ἔφλεξεν, ὥς οὐδὲ τὴν μήτραν σου τὸ πῦρ  
τὸ ἄστεκτον· ὅθεν ἰκετεύω σε, πυρὸς τοῦ  
αἰωνίου ρύσαι τὸν δούλον σου.

**Τοῦ Μηναίου. Κανὼν Β'.**

Τοῦ Μηναίου - -

**Ἦχος β'.** Ἀντίθεον πρόσταγμα.

Ἄγιε τοῦ Θεοῦ, πρέσβευε ὑπὲρ ἡμῶν.

Τῇ θείᾳ λαμπόμενος φωτοχυσία, τὸ  
Πνεῦμα τὸ Ἅγιον, τρανῶς ἐθεολόγησας, τὸ  
ἐκπορευόμενον ἐκ τοῦ ἀνάρχου Πατρός,  
καὶ ἀναπαυόμενον Υἱῷ, ἀνεκφοιτήτως ὡς  
ὁμοούσιον.

Ἄγιε τοῦ Θεοῦ, πρέσβευε ὑπὲρ ἡμῶν.

Ἐν σοὶ Μάκαρ ἔθετο δικαιοσύνης, ὁ  
ἥλιος σκηνῶμα, οὐρανὸν ἀεικίνητον, ὁ σὲ  
ἐργασάμενος, καὶ θεολόγῳ σου, γλώττη  
κηρυττόμενος Χριστός, ἡγαπημένε ὁ  
ὑπερένδοξος.

Ἄγιε τοῦ Θεοῦ, πρέσβευε ὑπὲρ ἡμῶν.

Ρημάτων ἡ δύναμις, ὁ θεῖος φθόγγος,  
τῶν σῶν ἐξελήλυθε, Παμμάκαρ ἀξιάγαστε,  
καὶ τὸ ὑπερκόσμιον σου Εὐαγγέλιον, πᾶσαν  
περιέλαβε τὴν γῆν, τῇ τῶν δογμάτων  
μεγαλειότητι.

Υπεραγία Θεοτόκε, σῶσον ἡμᾶς.

**Θεοτοκίον.**

Πανάχραντον σύλληψιν, ἄφθορον  
τόκον, σὺ μόνη ὑπέδειξας, παρθένος  
διαμείνας· Θεὸν γὰρ συνέλαβες, τὸν  
ἐπὶ πάντων Ἄγνη, ἄνθρωπον γενόμενον  
πιστῶν, πρὸς σωτηρίαν καὶ ἀπολύτρωσιν.

**Τοῦ Μηναίου. Κανὼν Γ'.**

Τοῦ Μηναίου - - -

**Ἦχος πλ. β'.** Δροσοβόλον μὲν τὴν κάμινον.

Ἄγιε τοῦ Θεοῦ, πρέσβευε ὑπὲρ ἡμῶν.

Τὴν βροντὴν τὴν διηχήσασαν  
εἰς ἅπαντα, τὰ πέρατα ὑμνήσωμεν,  
τὸν Θεολόγον, δι' οὗ πᾶσα ὄντως  
ἀκοή, ἐμβρόντητος ἤρθη ἀπὸ γῆς, καὶ  
μεγαλύνεται Χριστός, ὁ τοῦ παντός Ποιητής.

Ἄγιε τοῦ Θεοῦ, πρέσβευε ὑπὲρ ἡμῶν.

Ἡ περίβλεπτος τοῦ οἴκου σου  
εὐπρέπεια, πᾶσαν φαιδρύνει ἔννοιαν,  
ἐν ᾧ πάντοτε ἀθροιζόμενοι θεοπρεπῶς,  
ὑμνοῦμεν τὸν πάντων Ποιητὴν, καὶ  
εὐφημοῦμέν σε πιστῶς, ὄντα προστάτην  
ἡμῶν.

Δόξα.

Φωτοβόλον ὡς ἀστέρα σε γινώσκοντες,  
ταῖς σελασφόροις λάμπεσι, σου φωτίζεσθαι,  
μαθητὰ δεόμεθα Χριστοῦ, ῥυόμενοι σκότους  
τῶν παθῶν, καὶ πειρασμῶν παντοδαπῶν τῇ  
μεσιτείᾳ σου.

Καὶ νῦν. **Θεοτοκίον.**

Εὐλογοῦμεν σε πανάμωμε κυήσασαν,  
εὐλογημένον Κύριον, τὸν εὐλογίαις  
καταστέψαντα ταῖς θεϊκαῖς, ἐπάρατον  
φύσιν τῶν βροτῶν, καὶ καινουργήσαντα  
ἡμᾶς, παλαιωθέντας φθορᾷ.

**Ὡδὴ ζ'. Καταβασία. Ἦχος δ'.**

Οὐκ ἐλάτρευσαν τῇ κτίσει οἱ θεόφρονες,  
παρὰ τὸν Κτίσαντα, ἀλλὰ πυρὸς ἀπειλὴν,  
ἀνδρείως πατήσαντες, χαίροντες ἔψαλλον.  
Ὑπερύμνητε, ὁ τῶν Πατέρων Κύριος, καὶ  
Θεὸς εὐλογητὸς εἶ.

**Ὡδὴ η'.**

**Τοῦ Μηναίου. Κανὼν Α'.**

Τοῦ Μηναίου ---

**Ὁ Εἰσμός. Ἦχος β'.**

Κάμινός ποτε, πυρὸς ἐν Βαβυλῶνι, τὰς  
ἐνεργείας διεμέριζε, τῷ θείῳ προστάγματι,  
τοὺς Χαλδαίους καταφλέγουσα, τοὺς δὲ  
πιστοὺς δροσίζουσα ψάλλοντας· Εὐλογεῖτε,  
πάντα τὰ ἔργα Κυρίου τὸν Κύριον.

Ὑπεραγία Θεοτόκε, σῶσον ἡμᾶς.

Ζήλου τὰ καλὰ, κακῶν μακρυνομένη,  
δὲ ἐμμελείας θείων πράξεων, ψυχὴ μου  
πρεσβεύουσαν, ὑπὲρ σοῦ τὴν Θεομήτορα,  
καὶ πάντων ἀκαταίσχυντον, ἔχουσα  
προστασίαν, ὡς συμπαθῇ καὶ φιλάνθρωπον.

Ὑπεραγία Θεοτόκε, σῶσον ἡμᾶς.

Ἐλυσας δεσμοῦ, τῆς πάλαι καταδίκης,  
Θεοκῆτορ τὸ ἀνθρώπινον· ὅθεν ἰκετεύω  
σε, διαλῦσαι πάντα σύνδεσμον, κακίας τῆς  
καρδίας μου, Ἀχραντε συνδεσμοῦσα, θεία  
στοργὴ με τοῦ κτίσαντος.

Ὑπεραγία Θεοτόκε, σῶσον ἡμᾶς.

Δόξης τοῦ Πατρός, ἀπαύγασμα,  
τεκοῦσα, τὴν ἀδοξία σκυθρωπάζουσαν  
πταισμάτων καρδίαν μου, Θεοτόκε  
καταφαιδρυνον, καὶ δόξης με ἀνάδειξον,  
μέτοχον αἰδίου, ὅπως ἐν πίστει δοξάζω σε.

**Τοῦ Μηναίου. Κανὼν Β'.**

Τοῦ Μηναίου ---

**Ἦχος β'. Κάμινός ποτε.**

Ἄγιε τοῦ Θεοῦ, πρέσβευε ὑπὲρ ἡμῶν.

Ὡσπερ ἀστραπή, φωτὸς διερχομένη,  
τῇ οἰκουμένη Μάκαρ ἔφανα, ἀγνείας  
λαμπρότητι, παρθενίας τε φανότητι,  
καὶ εὐσεβείας δόγμασι, κόσμον  
καταλαμπρύνων, ἡγαπημένε Χριστῷ τῷ  
Θεῷ.

Ἄγιε τοῦ Θεοῦ, πρέσβευε ὑπὲρ ἡμῶν.

Σῶμα καὶ ψυχὴν, καὶ νοῦν  
κεκαθαρμένος εὐηγγελίσω τὸ οὐράνιον,  
Χριστοῦ Εὐαγγέλιον, καὶ Ἀγγέλοις  
ὁμοδαίτιος, ἐν οὐρανοῖς γενόμενος, κράζεις  
νῦν· Εὐλογεῖτε, πάντα τὰ ἔργα τὸν Κύριον.

Ἄγιε τοῦ Θεοῦ, πρέσβευε ὑπὲρ ἡμῶν.

Ἄγαλμα φαιδρὸν, ἀνάθημά τε θεῖον,  
ἐπουρανίου ναοῦ γέγονας, καὶ θρόνου  
αἰσθήσεως, καὶ σοφίας ἐνδιαίτημα,  
θεολογίας ὄργανον, μέλπων, Ὑπερυψοῦτε,  
πάντα τὰ ἔργα τὸν Κύριον.

Ὑπεραγία Θεοτόκε, σῶσον ἡμᾶς.

**Θεοτοκίον.**

Ἵνα τὴν ἀράν, τὴν πρώην ἀφανίσῃς,  
καὶ τοῦ θανάτου τὸ κατάκριμα, τῆς πάλαι  
Προμήτορος, ἐκ Παρθένου Θεομήτορος,  
Λόγε Θεοῦ γεγέννησαι, πᾶσι δεδορημένος,  
ἀθανασίαν ἀνώλεθρον.

**Τοῦ Μηναίου. Κανὼν Γ'.**

Τοῦ Μηναίου ---

**Ἦχος πλ. β'. Ἐκ φλογὸς τοῖς Ὁσίοις.**

Ἄγιε τοῦ Θεοῦ, πρέσβευε ὑπὲρ ἡμῶν.

Ρητορεύουσιν γλῶσσαν, Μάκαρ  
εὐπόρησας, καὶ θανόντας κακίᾳ, πάντας  
ἐζώσας, τοὺς τὸ ἱερόν, δεξαμένους σου

κήρυγμα· ὅθεν σε τιμῶμεν, ὡς μύστην τῶν ἀρόρήτων.

Ἄγιε τοῦ Θεοῦ, πρέσβευε ὑπὲρ ἡμῶν.

Ὡς Παράδεισος ἄλλος, ὁ θεῖος οἶκός σου, ἀναδέδεικται θαύμασιν, ὥσπερ ἄνθεσι, πάντων τὰς ψυχάς, ἐνηδύνων Ἀπόστολε, καὶ τῶν παθημάτων, διώκων τὸ δυσῶδες.

Δόξα.

Ὁ Θεὸς ὁ Θεός μου, πρόσχες καὶ ῥῦσαι με, ἐξ ἐχθρῶν καθ' ἐκάστην, ἐπεμβαινόντων μοι, καὶ τὴν ταπεινὴν, συντριβόντων καρδίαν μου, ἔχων δυσωποῦντα, τὸν θεῖον Μαθητὴν σου.

Καὶ νῦν. **Θεοτοκίον.**

Ἰησοῦν τὸν Σωτῆρα, ὃν ἐσωμάτωσας, ἐξ ἀγνῶν σου αἱμάτων, θεοχαρίτωτε, αἰτησαι ἡμᾶς, οἰκτειρῆσαι τοὺς δούλους σου, καὶ τῆς αἰωνίου κολάσεως ἐξῆραι.

**Ὦδὴ η'. Καταβασία. Ἦχος δ'.**

Αἰνοῦμεν, εὐλογοῦμεν καὶ προσκυνοῦμεν τὸν Κύριον.

Παῖδας εὐαγεῖς ἐν τῇ καμίνῳ, ὁ τόκος τῆς Θεοτόκου διεσώσατο, τότε μὲν τυπούμενος, νῦν δὲ ἐνεργούμενος, τὴν οἰκουμένην ἅπασαν, ἀγείρει ψάλλουσιν. Τὸν Κύριον ὑμνεῖτε τὰ ἔργα, καὶ ὑπερυψοῦτε, εἰς πάντας τοὺς αἰῶνας.

**ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν ὕμνοις τιμῶντες μεγαλύνωμεν.

**ΧΟΡΟΣ**

**Ὦδὴ θ'.**

**Μεγαλυνάριον. Ἦχος β'.**

**Στίχ.** Μεγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γάρ, ἀπὸ τοῦ νῦν μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ το ἔλεος αὐτοῦ εἰς γενεάν, καὶ γενεάν τοῖς φοβουμένοις αὐτόν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἐποίησε Κράτος ἐν βραχίονι αὐτοῦ, διεσκόρπισεν ὑπερηφάνους διανοία καρδίας αὐτῶν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Καθεῖλε δυνάστας ἀπὸ θρόνων, καὶ ὕψωσε ταπεινούς, πεινῶντας ἐνέπλησεν

ἀγαθῶν, καὶ πλουτοῦντας ἐξαπέστειλε  
κενοῦς.

Τὴν τιμιωτέραν τῶν Χερουβεὶμ, καὶ  
ἐνδοξοτέραν, ἀσυγκρίτως τῶν Σεραφεὶμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παῖδός αὐτοῦ,  
μνησθῆναι ἐλέους, καθὼς ἐλάλησε πρὸς τοὺς  
Πατέρας ἡμῶν, τῷ Ἀβραάμ, καὶ τῷ σπέρματι  
αὐτοῦ ἕως αἰῶνος.

Τὴν τιμιωτέραν τῶν Χερουβεὶμ, καὶ  
ἐνδοξοτέραν, ἀσυγκρίτως τῶν Σεραφεὶμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Τοῦ Μηναιίου. Κανὼν Α'.**

Τοῦ Μηναιίου - -

**Ὁ Εἰμός. Ἦχος β'.**

Ἀνάρχου Γεννήτορος, Υἱὸς Θεὸς  
καὶ Κύριος, σαρκωθεὶς ἐκ Παρθένου  
ἡμῖν ἐπέφανε, τὰ ἐσκοτισμένα φωτίσαι,  
συναγαγεῖν τὰ ἐσκορπισμένα, διὸ τὴν  
πανύμνητον, Θεοτόκον μεγαλύνομεν.

Ὑπεραγία Θεοτόκε, σῶσον ἡμᾶς.

Γευσάμενος βρώσεως, μὴ προσηκούσης  
θάνατον, ὁ Ἀδὰμ ἐκ τοῦ ξύλου πικρῶς  
ἐτρύγησε, ξύλῳ δὲ παγεὶς ὁ Υἱός σου, τὸν  
γλυκασμὸν τῆς ἀθανασίας, ἐπήγαγεν  
Ἀχραντε· διὰ τοῦτό σε γεραίρομεν.

Ὑπεραγία Θεοτόκε, σῶσον ἡμᾶς.

Βασίλισσα πέφυκας, τὸν Βασιλέα  
Κύριον, ὑπὲρ λόγον τεκοῦσα τὸν  
διαλύσαντα, Αἰδου τὰ βασίλεια Κόρη,  
ὄν ἐκτενῶς, δυσώπει τῆς ἄνω, βασιλείας  
ἅπαντας, ἀξιῶσαι τοὺς τιμῶντας σε.

Ὑπεραγία Θεοτόκε, σῶσον ἡμᾶς.

Ἀγάθυνον Δέσποινα, τὴν ταπεινὴν  
καρδίαν μου, ἡδονῶν κακωθεῖσαν ταῖς  
ἐπικλύσεσιν, ὡς τὸν ἀγαθὸν τετοκυῖα, καὶ  
ἀγαθὴ ὑπάρχουσα ὅλη, καὶ πρὸς μετανοίας  
με, ἀγαθὰς πύλας εἰσάγαγε.

**Τοῦ Μηναιίου. Κανὼν Β'.**

Τοῦ Μηναιίου - -

**Ἦχος β'. Ἀνάρχου Γεννήτορος.**

Ἄγιε τοῦ Θεοῦ, πρέσβευε ὑπὲρ ἡμῶν.

Νῦν οὐκ ἐν αἰνίγματι, πρὸς πρόσωπον  
δὲ πρόσωπον, τῆς τρυφῆς τὸν χειμάρρουν  
ὁρᾶν ἠξιώσαι, καὶ τὸν ποταμὸν τῆς εἰρήνης,  
καὶ τὴν πηγὴν τῆς ἀθανασίας, ἐξ ἧς  
ἀρδευόμενος, ἀπολαύεις τῆς θεώσεως.

Ἄγιε τοῦ Θεοῦ, πρέσβευε ὑπὲρ ἡμῶν.

Ἐπίγειον ἤτησας, παρὰ Χριστοῦ  
καθέδραν λαβεῖν· ἀλλ' αὐτὸς σοι τὸ στήθος  
αὐτοῦ χαρίζεται, ᾧ ἐπικλιθεὶς Θεολόγε,  
τὴν ἀσφαλὴ καὶ μόνιμον ἔδραν, τοῦ καλοῦ  
πεπλούτηκας, Ἀποστόλων ἐγκαλλώπισμα.

Ἄγιε τοῦ Θεοῦ, πρέσβευε ὑπὲρ ἡμῶν.

Σοφίας κατέσβεσας, Ἑλληνικῆς  
τὸ ἄθεον, ἐν ἀρχῇ ἦν ὁ Λόγος σοφὴ  
φθεγξάμενος, καὶ πρὸς τὸν Θεὸν ἦν ὁ  
Λόγος, καὶ ἀληθῶς Θεὸς ἦν ὁ Λόγος, δι' οὗ  
πάντα γέγονεν, ὁρατὰ καὶ τὰ ἀόρατα.

Ὑπεραγία Θεοτόκε, σῶσον ἡμᾶς.

**Θεοτοκίον.**

Ὡς ὀρθρος εὐρέθης πρωϊνός, ἐν  
τῇ τοῦ βίου νυκτί, παρθενίας ἀκτίσι  
περιαστράπτουσα, τὴν ἀνατολὴν τοῦ  
Ἡλίου, τοῦ νοητοῦ τῆς δικαιοσύνης, ἡμῖν  
φανερώσασα, Θεομήτορ πανσεβάσμιε.



**Τοῦ Μηναιίου. Κανὼν Γ'.**

Τοῦ Μηναιίου - - -

**Ἦχος πλ. β'.** Θεὸν ἀνθρώποις.

Ἄγιε τοῦ Θεοῦ, πρέσβευε ὑπὲρ ἡμῶν.

Ὡρῶν καὶ χρόνων ὑπάρχων κύριος,  
ὁ Λυτρωτὴς μεσοῦσης τῆς ἡμέρας  
ἐκρέματο, ἐπὶ ξύλου καὶ σοὶ παρετίθετο, οἷα  
παρθένω Μάκαρ, τὴν Αἰειπάρθενον, κλέος  
ἀναφαίρετον διδούς, τοῦ μεγαλύνειν σε.

Ἄγιε τοῦ Θεοῦ, πρέσβευε ὑπὲρ ἡμῶν.

Συνὼν ταῖς ἄνω θεαῖς Δυνάμεσι, καὶ  
σὺν αὐταῖς τὸ θεῖον ἀνακράζων μελώδημα,  
τοὺς ἐν οἴκῳ ἀγίῳ σου ψάλλοντας, καὶ  
ἀνυμνολογοῦντας, τὸν ὑπεράγαθον, σῶζε  
μεσιτεῖαις σου σεπταῖς, Χριστοῦ Ἀπόστολε.

Δόξα.

Ἡμᾶς τοὺς πίστει παρακαλοῦντας σε,  
σῶζε παντὸς κινδύνου, Θεολόγε μακάριε,  
τὰς πορείας ἡμῶν τὰς πρὸς Κύριον,  
πνεύματι κατευθύνων, καὶ ὁδηγῶν ἡμᾶς, εἰς  
ὁδὸν εἰρήνης, ἐντολῶν τοῦ Παντοκράτορος.

Καὶ νῦν. **Θεοτοκίον.**

Φωνὴν προσάξωμεν χαριστήριον, τῇ  
τοῦ Θεοῦ μητρὶ περιφανῶς καὶ βοήσωμεν,  
Χαῖρε θρόνε Θεοῦ ὑψηλότατε, χαῖρε φωτὸς  
νεφέλη, χαῖρε παράδεισε, δι' ἧς Παραδείσου  
τῆς τρυφῆς κατηξιώθημεν.

**Ὡδὴ θ'. Καταβασία. Ἦχος δ'.**

Ἄπας γηγενής, σκιρτάτω τῷ πνεύματι  
λαμπαδουχούμενος, πανηγυρίζετω δέ,  
ἀὔλων Νόων φύσις γεραίρουσα, τὰ ἱερὰ  
θαυμάσια τῆς Θεομήτορος, καὶ βοάτω  
Χαίροις παμμακάριστε, Θεοτόκε Ἀγνή  
ἀειπάρθενε.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι σὲ αἰνοῦσι πᾶσαι αἱ δυνάμεις τῶν  
οὐρανῶν καὶ σοὶ τὴν δόξαν ἀναπέμπουσι,  
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

**ΧΟΡΟΣ**

**Ἐξαποστειλάριον.**

Τοῦ Μηναιίου - - -

**Ἦχος β'.** Γυναῖκες ἀκουτίσθητε.

Βροντῆς υἱὸς γενόμενος, βροτοῖς  
ἐθεολόγησας, τό, ἐν ἀρχῇ ἦν ὁ Λόγος,  
Ἀπόστολε Ἰωάννη, ἐπιπεσὼν τῷ στήθει  
γάρ· Πιστῶς τῷ τοῦ Δεσπότη σου, κἀκεῖθεν  
ἀρυσάμενος, θεολογίας τὰ ρεῖθρα, τὴν  
κτίσιν πᾶσαν ἀρδεύεις.

**Θεοτοκίον.**

**Ἦχος β'.** Γυναῖκες ἀκουτίσθητε.

Σταυρῷ τῷ τοῦ Κυρίου σου,  
παρισταμένη Πάναγνε, σὺν Μαθητῇ τῷ  
Παρθένῳ· Γύναι ἰδοὺ ὁ υἱός σου, ἀκήκοας  
τοῦ πλάσαντος, τῷ Μαθητῇ ὡσαύτως δέ,  
ἰδοὺ φησὶν ἡ μήτηρ σου· μεθ' οὗ σε πάντες  
ὑμνοῦμεν, Θεογεννητορ Παρθένε.

**Οἱ Αἶνοι. Ἦχος πλ. δ'.**

Πᾶσα πνοὴ αἰνεσάτω τὸν Κύριον.  
Αἰνεῖτε τὸν Κύριον ἐκ τῶν οὐρανῶν· αἰνεῖτε

αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

Αἰνεῖτε αὐτόν, πάντες οἱ ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

Αἰνεῖτε αὐτόν ἥλιος καὶ σελήνη, αἰνεῖτε αὐτόν πάντα τὰ ἄστρα καὶ τὸ φῶς.

Αἰνεῖτε αὐτόν οἱ οὐρανοὶ τῶν οὐρανῶν καὶ τὸ ὕδωρ τὸ ὑπεράνω τῶν οὐρανῶν. Αἰνεσάτωσαν τὸ ὄνομα Κυρίου.

Ὅτι αὐτὸς εἶπε, καὶ ἐγενήθησαν, αὐτὸς ἐνετείλατο, καὶ ἐκτίσθησαν.

Ἔστησεν αὐτὰ εἰς τὸν αἰῶνα καὶ εἰς τὸν αἰῶνα τοῦ αἰῶνος· πρόσταγμα ἔθετο, καὶ οὐ παρελεύσεται.

Αἰνεῖτε τὸν Κύριον ἐκ τῆς γῆς, δράκοντες καὶ πᾶσαι ἄβυσσοι.

Πῦρ, χάλαζα, χιὼν, κρύσταλλος, πνεῦμα καταγίδος, τὰ ποιῶντα τὸν λόγον αὐτοῦ.

Τὰ ὄρη καὶ πάντες οἱ βουνοί, ξύλα καρποφόρα καὶ πᾶσαι κέδροι.

Τὰ θηρία καὶ πάντα τὰ κτήνη, ἔρπετά καὶ πετεινὰ πτεροτά.

Βασιλεῖς τῆς γῆς καὶ πάντες λαοί, ἄρχοντες καὶ πάντες κριταὶ γῆς.

Νεανίσκοι καὶ παρθένοι, πρεσβύτεροι μετὰ νεωτέρων· αἰνεσάτωσαν τὸ ὄνομα Κυρίου, ὅτι ὑψώθη τὸ ὄνομα αὐτοῦ μόνου.

Ἡ ἐξομολόγησις αὐτοῦ ἐπὶ γῆς καὶ οὐρανοῦ. καὶ ὑψώσει κέρας λαοῦ αὐτοῦ.

Ὑμνος πᾶσι τοῖς ὁσίοις αὐτοῦ, τοῖς υἱοῖς Ἰσραὴλ, λαῷ ἐγγίζοντι αὐτῷ.

Ἄσατε τῷ Κυρίῳ ἄσμα καινόν, ἢ αἴνεσις αὐτοῦ ἐν ἐκκλησίᾳ ὁσίων.

Εὐφρανθήτω Ἰσραὴλ ἐπὶ τῷ ποιήσαντι αὐτόν, καὶ οἱ υἱοὶ Σιών ἀγαλλιᾶσθωσαν ἐπὶ τῷ βασιλεῖ αὐτῶν.

Αἰνεσάτωσαν τὸ ὄνομα αὐτοῦ ἐν χορῷ, ἐν τυμπάνῳ καὶ ψαλτηρίῳ ψαλάτωσαν αὐτῷ.

Ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει πραεῖς ἐν σωτηρίᾳ.

Καυχῆσονται ὅσοι ἐν δόξῃ καὶ ἀγαλλιᾶσονται ἐπὶ τῶν κοιτῶν αὐτῶν.

Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ ὁμοφαῖαι δίστομοι ἐν ταῖς χερσὶν αὐτῶν.

Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμούς ἐν τοῖς λαοῖς.

Τοῦ δεῖξαι τοὺς βασιλεῖς αὐτῶν ἐν πέδαις καὶ τοὺς ἐνδόξους αὐτῶν ἐν χειροπέδαις σιδηραῖς.

Τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

Αἰνεῖτε τὸν Θεὸν ἐν τοῖς ἁγίοις αὐτοῦ, αἰνεῖτε αὐτόν ἐν στερεώματι τῆς δυνάμεως αὐτοῦ.

### **Στιχηρά. Τοῦ Εὐαγγελιστοῦ.**

Τοῦ Μηναίου - - -

### **Ἦχος πλ. δ'. Ὡ τοῦ παραδόξου.**

Αἰνεῖτε αὐτόν ἐπὶ ταῖς δυναστείαις αὐτοῦ, αἰνεῖτε αὐτόν κατὰ τὸ πλήθος τῆς μεγαλωσύνης αὐτοῦ.

Μάκαρ, Ἰωάννη πάνσοφε, περιουσία θερμῆ, τῆς Χριστοῦ ἀγαπήσεως, πλέον πάντων πέφηνας, Μαθητῶν ἀγαπώμενος, τῷ παντεπόπτη Λόγῳ καὶ κρίνοντι, δικαίοις πᾶσαν τὴν οἰκουμένην ζυγοῖς, τῆς καθαρότητος, καὶ ἀγνείας κάλλεσι καταυγασθεῖς, σῶμα καὶ διάνοιαν θεομακάριστε.

Αἰνεῖτε αὐτόν ἐν ἤχῳ σάλπιγγος, αἰνεῖτε αὐτόν ἐν ψαλτηρίῳ καὶ κιθάρᾳ.

Θεολογίας τὰ νάματα, ἐπὶ τοῦ στήθους πεσών, τῆς σοφίας ἐξήντλησας, καὶ τὸν κόσμον ἥρδευσας, Ἰωάννη πανάριστε, τῇ τῆς Τριάδος γνώσει τὴν θάλασσαν, καταξηράνας τῆς ἀθεότητος, στῦλος γενόμενος, καὶ νεφέλη ἔμψυχος καθοδηγῶν, πρὸς τὴν ἐπουράνιον, κληροδοσίαν ἡμᾶς.



Αἰνεῖτε αὐτὸν ἐν τυμπάνῳ καὶ χορῶ,  
αἰνεῖτε αὐτὸν ἐν χορδαῖς καὶ ὀργάνῳ.

Τὸ παρθενίας ἀπάνθισμα, τὸ τῶν  
σεπτῶν ἀρετῶν, δεκτικὸν ἐνδιαίτημα,  
τῆς σοφίας ὄργανον, τὸ τοῦ Πνεύματος  
τέμενος, τὸ φωτοφόρον στόμα τῆς χάριτος,  
τῆς Ἐκκλησίας τὸ φαεινότατον, ὄμμα τὸν  
πάνσεπτον, Ἰωάννην ἄσμασι πνευματικοῖς,  
νῦν ἀνευφημήσωμεν, ὡς ὑπηρέτην Χριστοῦ.

Αἰνεῖτε αὐτὸν ἐν κυμβάλοις εὐήχοις,  
αἰνεῖτε αὐτὸν ἐν κυμβάλοις ἀλαλαγμοῦ.  
Πᾶσα πνοὴ αἰνεσάτω τὸν Κύριον.

Εὐαγγελιστὰ θεσπέσιε, τῶν ἀγαθῶν  
τὴν πηγὴν, βασιλείαν ἀσάλευτον, καὶ  
ζωὴν αἰώνιον, καὶ χαρὰν ἀνεκκλάλητον, καὶ  
θεωρίας θείας ἀπόλαυσιν, καὶ πλουτοδότως  
Χριστοῦ χαρίσματα, νοῦν ὑπερβαίνοντα,  
καὶ βροτῶν διάνοιαν, γόνε βροντῆς,  
εὐαγγελιζόμενος, τῷ κόσμῳ ἔλαμψας.

Δόξα.

Τοῦ Μηναίου - - -

**Ἦχος πλ. δ'.**

Εὐαγγελιστὰ Ἰωάννη, Ἰσαγγελε  
παρθένε, Θεολόγε θεοδίδακτε, ὀρθοδόξως  
τῷ κόσμῳ, τὴν ἄχραντον πλευράν, τὸ αἶμα  
καὶ τὸ ὕδωρ, βλύζουσιν ἐκήρυξας, ἐν ᾧ  
τὴν αἰώνιον ζωὴν ποριζόμεθα ταῖς ψυχαῖς  
ἡμῶν.

Τῆς Ὀκτωήχου - - -

Καὶ νῦν. **Θεοτοκίον.**

Δέσποινα πρόσδεξαι, τὰς δεήσεις τῶν  
δούλων σου, καὶ λύτρωσαι ἡμᾶς, ἀπὸ πάσης  
ἀνάγκης καὶ θλίψεως.

**Ἡ Μεγάλη Δοξολογία**

Δόξα σοι τῷ δείξαντι τὸ φῶς. Δόξα  
ἐν ὑψίστοις Θεῷ καὶ ἐπὶ γῆς εἰρήνη, ἐν  
ἀνθρώποις εὐδοκία.

Ὑμνοῦμέν σε, εὐλογοῦμέν σε,  
προσκυνοῦμέν σε, δοξολογοῦμέν σε,  
εὐχαριστοῦμέν σοι, διὰ τὴν μεγάλην σου  
δόξαν.

Κύριε βασιλεῦ, ἐπουράνιε Θεέ, Πάτερ  
παντοκράτορ· Κύριε Υἱὲ μονογενές, Ἰησοῦ  
Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ  
Υἱὸς τοῦ Πατρὸς, ὁ αἴρων τὴν ἁμαρτίαν  
τοῦ κόσμου, ἐλέησον ἡμᾶς, ὁ αἴρων τὰς  
ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρὸς, καὶ  
ἐλέησον ἡμᾶς.

Ὅτι σὺ εἶ ὁ μόνος Ἅγιος, σὺ εἶ ὁ μόνος  
Κύριος, Ἰησοῦς Χριστός, εἰς δόξαν Θεοῦ  
Πατρὸς. Ἀμήν.

Καθ' ἐκάστην ἡμέραν εὐλογήσω σε καὶ  
αἰνέσω τὸ ὄνομά σου εἰς τὸν αἰῶνα καὶ εἰς  
τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ,  
ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς,  
καθάπερ ἠλπίσαμεν ἐπὶ σέ.

Εὐλογητὸς εἶ Κύριε, δίδαξόν με τὰ  
δικαιώματά σου.

Εὐλογητὸς εἶ Κύριε, δίδαξόν με τὰ  
δικαιώματά σου.

Εὐλογητὸς εἶ Κύριε, δίδαξόν με τὰ  
δικαιώματά σου.

Κύριε, καταφυγὴ ἐγενήθης ἡμῖν ἐν  
γενεᾷ καὶ γενεᾷ. Ἐγὼ εἶπα· Κύριε, ἐλέησόν  
με, ἴασαι τὴν ψυχὴν μου, ὅτι ἥμαρτόν σοι.

Κύριε, πρὸς σὲ κατέφυγον. Δίδαξόν με  
τοῦ ποιεῖν τὸ θέλημά σου, ὅτι σὺ εἶ ὁ Θεός  
μου.

Ὅτι παρὰ σοὶ πηγὴ ζωῆς, ἐν τῷ φωτί  
σου ὁψόμεθα φῶς.

Παράτεινον τὸ ἔλεός σου τοῖς  
γινώσκουσί σε.

Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ αἰεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς.

### Ἀπολυτίκιον.

Τοῦ Μηναίου - - -

### Ἦχος β'.

Ἀπόστολε Χριστῷ τῷ Θεῷ ἡγαπημένε,  
ἐπιτάχυνον, ῥῦσαι λαὸν ἀναπολόγητον·  
δέχεταί σε προσπίπτοντα, ὁ ἐπιπεσόντα τῷ  
στήθει καταδεξάμενος, ὃν ἰκέτευε, Θεολόγε,  
καὶ ἐπίμονον νέφος ἐθνῶν διασκεδάσαι,  
αἰτούμενος ἡμῖν εἰρήνην, καὶ τὸ μέγα ἔλεος.

### ΔΙΑΚΟΝΟΣ

Ἐλέησον ἡμᾶς ὁ Θεός κατὰ τὸ μέγα  
ἔλεός Σου, δεόμεθά Σου, ἐπάκουσον καὶ  
ἐλέησον.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἐτι δεόμεθα ὑπὲρ τῶν εὐσεβῶν καὶ  
ὀρθοδόξων χριστιανῶν.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἐτι δεόμεθα ὑπὲρ τοῦ (ἀρχιερατικοῦ  
βαθμοῦ) ἡμῶν (τοῦ δεῖνος).

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἐτι δεόμεθα ὑπὲρ τῶν ἀδελφῶν ἡμῶν,  
τῶν ἱερέων, ἱερομονάχων, ἱεροδιακόνων καὶ  
μοναχῶν, καὶ πάσης τῆς ἐν Χριστῷ ἡμῶν  
ἀδελφότητος.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἐτι δεόμεθα ὑπὲρ ἐλέους, ζωῆς,  
εἰρήνης, υἰείας, σωτηρίας, ἐπισκέψεως,  
συγχωρήσεως καὶ ἀφέσεως τῶν ἁμαρτιῶν  
τῶν δούλων τοῦ Θεοῦ, πάντων τῶν  
εὐσεβῶν καὶ ὀρθοδόξων χριστιανῶν, τῶν  
κατοικούντων καὶ παρεπιδημούντων ἐν  
τῇ (πόλει, κώμῃ), ταύτῃ, τῶν ἐνοριτῶν,  
ἐπιτρόπων, συνδρομητῶν καὶ ἀφιερωτῶν  
τοῦ ἁγίου ναοῦ τούτου.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἐτι δεόμεθα ὑπὲρ τῶν μακαρίων  
καὶ ἀοιδίμων κτιτόρων τῆς ἀγίας  
Ἐκκλησίας ταύτης, καὶ ὑπὲρ πάντων τῶν  
προαναπαυσαμένων πατέρων καὶ ἀδελφῶν  
ἡμῶν, τῶν ἐνθάδε εὐσεβῶς, κειμένων, καὶ  
ἀπανταχοῦ ὀρθοδόξων.

(Κύριε, ἐλέησον. Κύριε, ἐλέησον. Κύριε,  
ἐλέησον.)

Ἐτι δεόμεθα ὑπὲρ τῶν καρποφορούντων  
καὶ καλλιεργούντων ἐν τῷ ἁγίῳ καὶ  
πανσέπτῳ ναῷ τούτῳ, κοπιώντων,  
ψαλλόντων καὶ ὑπὲρ τοῦ περιεστῶτος λαοῦ,  
τοῦ ἀπεκδεχομένου τὸ παρὰ σοῦ μέγα καὶ  
πλούσιον ἔλεος.

(Κύριε, ἐλέησον. Κύριε, ἐλέησον. Κύριε,  
ἐλέησον.)

## ΙΕΡΕΥΣ

Ὅτι ἐλεήμων καὶ φιλόανθρωπος Θεὸς  
ὑπάρχεις, καὶ σοὶ τὴν δόξαν ἀναπέμπομεν,  
τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΔΙΑΚΟΝΟΣ

Πληρώσωμεν τὴν ἐωθινήν δέησιν ἡμῶν  
τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἁγίαν,  
εἰρηνικὴν καὶ ἀναμάρτητον, παρὰ τοῦ  
Κυρίου αἰτησώμεθα.

(Παράσχου, Κύριε.)

Ἄγγελον εἰρήνης, πιστὸν ὁδηγόν,  
φύλακα τῶν ψυχῶν καὶ τῶν σωμάτων ἡμῶν,  
παρὰ τοῦ Κυρίου αἰτησώμεθα.

(Παράσχου, Κύριε.)

Συγγνώμην καὶ ἄφεσιν τῶν ἁμαρτιῶν  
καὶ τῶν πλημμελημάτων ἡμῶν, παρὰ τοῦ  
Κυρίου αἰτησώμεθα.

(Παράσχου, Κύριε.)

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρὰ τοῦ  
Κυρίου αἰτησώμεθα.

(Παράσχου, Κύριε.)

Τὸν υπόλοιπον χρόνον τῆς ζωῆς ἡμῶν  
ἐν εἰρήνῃ καὶ μετανοίᾳ ἐκτελέσαι, παρὰ τοῦ  
Κυρίου αἰτησώμεθα.

(Παράσχου, Κύριε.)

Χριστιανὰ τὰ τέλη τῆς ζωῆς ἡμῶν,  
ἀνῶδυνα, ἀνεπαίσχυντα, εἰρηνικά, καὶ  
καλὴν ἀπολογία τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

(Παράσχου, Κύριε.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

## ΙΕΡΕΥΣ

Ὅτι Θεὸς ἐλέους, οἰκτιρμῶν, καὶ  
φιλοανθρωπίας ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεὶ, καὶ εἰς τοὺς  
αἰῶνας τῶν αἰώνων.

(Ἀμήν.)

## ΙΕΡΕΥΣ

Εἰρήνην πᾶσι.

(Καὶ τῷ πνεύματί σου.)

## ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

## ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ  
ταπεινὰ ἐφορῶν, καὶ τῷ παντεφύρῳ σου ὄμματι  
ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν  
αὐχένα τῆς ψυχῆς καὶ τοῦ σώματος, καὶ δεόμεθά σου  
Ἄγιε Ἀγίων· ἔκτεινον τὴν χεῖρά σου τὴν ἀόρατον ἐξ  
ἀγίου κατοικητηρίου σου, καὶ εὐλόγησον πάντας  
ἡμᾶς· καὶ εἴτι ἡμάρτομεν ἔκουσίως ἢ ἀκουσίως,  
ὡς ἀγαθὸς καὶ φιλόανθρωπος Θεὸς συγχώρησον,  
δωρούμενος ἡμῖν τὰ ἐγκόσμια καὶ ὑπερκόσμια  
ἀγαθὰ σου.

## ΙΕΡΕΥΣ

Σὸν γάρ ἐστι τὸ ἐλεεῖν καὶ σώζειν  
ἡμᾶς, ὁ Θεὸς ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεὶ, καὶ εἰς τοὺς  
αἰῶνας τῶν αἰώνων.

(Ἀμήν.)

**ΔΙΑΚΟΝΟΣ**

Σοφία.

(Εὐλόγησον.)

**ΙΕΡΕΥΣ**

Ὁ ὢν εὐλογητός, Χριστὸς ὁ Θεὸς ἡμῶν,  
πάντοτε, νῦν, καὶ αἰεί, καὶ εἰς τοὺς αἰῶνας  
τῶν αἰώνων. (Ἀμήν.)

Στερεώσαι, Κύριος ὁ Θεός, τὴν ἀγίαν  
καὶ ἀμώμητον πίστιν τῶν εὐσεβῶν καὶ  
ὀρθοδόξων Χριστιανῶν, σὺν τῇ ἀγία αὐτοῦ  
Ἐκκλησίᾳ καὶ τῇ πόλει ταύτῃ εἰς αἰῶνας  
αἰώνων.

**ΑΝΑΓΝΩΣΤΗΣ**

Ἀμήν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Δόξα Πατρὶ καὶ Υἱῷ καὶ Ἀγίῳ Πνεύματι.  
Καὶ νῦν καὶ αἰεί, καὶ εἰς τοὺς αἰῶνας τῶν  
αἰώνων. Ἀμήν.

Κύριε, ἐλέησον. (ἐκ γ') Εὐλόγησον.

**ΙΕΡΕΥΣ**

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἀγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἰκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἀγίων ἐνδόξων  
καὶ πανευφήμων Ἀποστόλων, τῶν ἀγίων  
ἐνδόξων καὶ καλλινίκων μαρτύρων· τῶν  
οσίων καὶ θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἀγίων καὶ δικαίων  
Θεοπατόρων Ἰωακείμ καὶ Ἄννης, καὶ τοῦ  
Ἁγίου, ἐνδόξου καὶ πανευφήμου Ἀποστόλου  
καὶ Θεολόγου, Ἰωάννου τοῦ Εὐαγγελιστοῦ,

οὗ καὶ τὴν μετάστασιν ἐορτάζομεν· καὶ  
πάντων τῶν Ἀγίων, ἐλεῆσαι καὶ σῶσαι  
ἡμᾶς, ὡς ἀγαθὸς καὶ φιλόανθρωπος.

Δι' εὐχῶν τῶν ἀγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμήν.)